

نصیحتوں پر مشتمل ”احادیث قدسیہ“ کا ایک مختصر مجموعہ



الْمَوَاعِظُ فِي الْأَحَادِيثِ الْقُدْسِيَّةِ



ترجمہ بنام

نصیحتوں کے مدنی پھول

بوسیلہ احادیثِ رسول

مؤلف: حُجَّةُ الْإِسْلَامِ إمام ابو حامد محمد بن محمد غزالی عليه رحمة الله الوالی

الْمُتَوَفَّى ٥٠٥ هـ

مکتبۃ المدینہ  
(دعوتِ اسلامی)  
SC 1286



مکتبۃ المدینہ  
(دعوتِ اسلامی)

نصیحتوں پر مشتمل ”احادیث قدسیہ“ کا ایک مختصر مجموعہ

# الْبَوَاعِظُ فِي الْأَحَادِيثِ الْقَدْسِيَّةِ

ترجمہ بنام

نصیحتوں کے مدنی پھول

بوسیلاً احادیث رسول

مؤلف

حجتہ الاسلام امام ابو حامد محمد بن محمد غزالی علیہ رحمۃ اللہ الوالی

المُتَوَفَّى ۵۰۵ھ

مُتَرْجِمِينَ: مدنی علما (شعبہ تراجم کتب)

ناشر

مکتبۃ المدینہ باب المدینہ کراچی

الصلوة والسلام على رسوله صلى الله عليه وسلم واصحابه باحسان (اللهم صل على محمد وآل محمد)

- نام کتاب : المَوَاعِظُ فِي الْأَحَادِيثِ الْقُدْسِيَّةِ  
ترجمہ بنام : نصیحتوں کے مدنی پھول بوسیلہ احادیث رسول  
مصنف : حجتہ الاسلام امام محمد غزالی عَلَيْهِ رَحْمَةُ اللَّهِ الْوَالِي  
مترجمین : مدنی علما (شعبہ تراجم کتب)  
سن طباعت : رجب المرجب ۱۴۳۱ھ بمطابق جون 2010ء  
قیمت :

## تصدیق نامہ

حوالہ نمبر: ۱۶۴

تاریخ: ۲۶ شعبان المعظم ۱۴۳۰ھ

الحمد لله رب العالمين والصلوة والسلام على سيد المرسلين وعلى الله واصحابه اجمعين  
تصدیق کی جاتی ہے کہ رسالہ ”المواعظ فی الاحادیث القدسیہ“ کے ترجمہ

”نصیحتوں کے مدنی پھول بوسیلہ احادیث رسول“

(مطبوعہ مکتبۃ المدینہ) پر مجلس تفتیش کتب و رسائل کی جانب سے نظر ثانی کی کوشش کی گئی ہے۔ مجلس نے اسے  
مطالب و منافیہم کے اعتبار سے مفید و بھرپور ملاحظہ کر لیا ہے، البتہ کمپوزنگ یا کتابت کی غلطیوں کا ذمہ مجلس پر نہیں۔

18 - 08 - 2009

مجلس تفتیش کتب و رسائل (دعوت اسلامی)

مدنی التجار: کسی اور کو یہ کتاب چھاپنے کی اجازت نہیں۔

## فہرست

صفحہ نمبر	مضمون	صفحہ نمبر	مضمون
18	صحیح نمبر 14: ہر چیز فانی ہے	3	پہلے اسے پڑھ لیجئے
18	صحیح نمبر 15: سب سے بہترین توشہ	5	خطبہ کتاب
19	صحیح نمبر 16: ابن آدم کی مثال	5	صحیح نمبر 1: اے ابن آدم!
21	صحیح نمبر 17: ظاہر حسین، باطن خراب	7	صحیح نمبر 2: علم پر عمل کی برکت
22	صحیح نمبر 18: ابن آدم پر کرم نوازیاں	8	صحیح نمبر 3: تارکِ غیرت کے لئے محبت الہی
23	صحیح نمبر 19: نیکیاں اپناؤ اور برکتیں پاؤ	9	صحیح نمبر 4: بہترین آقا اور بدترین بندہ
24	صحیح نمبر 20: بے مثال خوبیاں	10	صحیح نمبر 5: قبر کی پکار
25	صحیح نمبر 21: خفیہ تدبیر سے بے خوف نہ رہنا	11	صحیح نمبر 6: انسان کی پیدائش کا مقصد
27	صحیح نمبر 22: قیامت کی دشمنیں	12	صحیح نمبر 7: درہم و دینار کے غلام
28	صحیح نمبر 23: زبان کو آزاد نہ چھوڑو	12	صحیح نمبر 8: تکلیف اٹھائے بغیر مقام نہیں ملتا
29	صحیح نمبر 24: روزے اور قیام کا انعام	13	صحیح نمبر 9: مخلوق پر لعنت نہ کرو
31	صحیح نمبر 25: دشمنِ خدا سے غفلت کیوں؟	14	صحیح نمبر 10: ایمان والوں کے اعمال
33	صحیح نمبر 26: میرے ہو جاؤ میں تمہارا.....	15	صحیح نمبر 11: طالبِ دنیا کی حیثیت
33	صحیح نمبر 27: جہنم کے عذابات	16	صحیح نمبر 12: علما کی صحبت اختیار کرو
35	صحیح نمبر 28: جنت کے انعامات	17	صحیح نمبر 13: تباہی و بربادی کے اسباب

44	صحیح نمبر 34: اگر تیرے گناہ ظاہر ہو گئے تو	37	صحیح نمبر 29: تیرا اور میرا حصہ
46	صحیح نمبر 35: مساکین پر خرچ نہ کرنے کا سبب	38	صحیح نمبر 30: احمق کو نصیحت کی مثال
48	صحیح نمبر 36: دشمن اولیا سے اعلان جنگ	39	صحیح نمبر 31: عظیم الشان بشارتیں
48	صحیح نمبر 37: توبہ میں نال مثل ندامت آتی ہے	41	صحیح نمبر 32: سب سے بڑی موت
51	صحیح نمبر 38: قبر کا رفیق	42	صحیح نمبر 33: پڑوسی کے حق کی رعایت کر



## مسواک کی فضیلت

حضرت سیدنا ابوامامہ رَضِيَ اللهُ تَعَالَى عَنْهُ سے روایت ہے سرکارِ مدینہ،  
 قرآنِ قلب و سیدہ، باعثِ نَزْوَلِ سَيِّدِنَا صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ برکت  
 نشان ہے: ”السَّوَاكُ مَطَهْرَةٌ لِلْفَمِ مَرْضَاةٌ لِلرَّبِّ يَعْنِي ”مسواک منہ کی پاکیزگی  
 اور اللہ عَزَّ وَجَلَّ کی خوشنودی کا سبب ہے۔“

(سنن ابن ماجہ، ابواب الطہارۃ وَسُنَنِهَا، بَاب السَّوَاكِ، الحدیث: ۲۸۹، ص ۲۴۹۵)

## پہلے اسے پڑھ لیجئے!

اللَّهُ رَبُّ الْعَالَمِينَ عَزَّ وَجَلَّ ارشاد فرماتا ہے:

وَلَقَدْ وَصَلْنَا لَهُمُ الْقَوْلَ لَعَلَّهُمْ  
يَتَذَكَّرُونَ ﴿٥١﴾ (پ ۲۰، القصص: ۵۱) لئے بات مسلسل اتاری کہ وہ دھیان کریں۔

حضرت سیدنا صدر الافاضل مفتی محمد نعیم الدین مراد آبادی عَلَيهِ رَحْمَةُ اللَّهِ الْهَادِي  
(متوفی ۱۳۶۷ھ) اس کے تحت تفسیر خزانة العرفان میں فرماتے ہیں: ”قرآن کریم ان  
کے پاس پیاپے (یعنی پے درپے) اور مسلسل آیا، وعدا اور وعید اور قصص اور عبرتیں اور موعظتیں  
(نصیحتیں) تاکہ سمجھیں اور ایمان لائیں۔“

بیٹھے بیٹھے اسلامی بھائیو! خدائے احکم الحاکمین عَزَّ وَجَلَّ نے جس طرح قرآن حکیم  
میں اپنے بندوں کو نصیحتیں فرمائی ہیں، اسی طرح اپنے پیارے حبیب صَلَّی اللَّهُ تَعَالَى عَلَیْهِ  
وَآلِهِ وَسَلَّمَ کی زبان حق ترجمان سے ”احادیث قدسیہ“ میں بھی نصیحتیں فرمائی ہیں۔  
جس حدیث شریف کو حضور نبی کریم صَلَّی اللَّهُ تَعَالَى عَلَیْهِ وَآلِهِ وَسَلَّمَ نے رب تعالیٰ  
کی نسبت سے اپنے الفاظ میں بیان فرمایا اسے حدیث قدسی کہتے ہیں۔

(مراة المناجیح، ج ۱، ص ۸۰ ملخصاً)

زیر نظر رسالہ ”نصیحتوں کے مدنی پھول، بوسیلة احادیث رسول“، ابو حامد  
حضرت سیدنا امام محمد بن محمد غزالی عَلَیْهِ رَحْمَةُ اللَّهِ الْوَالِي کی تصنیف ”الْمَوْاعِظُ فِي

الْأَحَادِيثِ الْقُدْسِيَّةِ“ (دار الفکر بیروت، مطبوعہ: ۱۴۲۴ھ/۲۰۰۳ء) کا اردو ترجمہ ہے۔

جو طویل اور مختصر 38 ”احادیث قدسیہ“ پر مشتمل ہے۔

اس ترجمہ میں جو بھی خوبیاں ہیں وہ یقیناً اللہ عزَّوَجَلَّ اور اس کے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کی عطاؤں، اولیائے کرام رَحِمَهُمُ اللهُ السَّلَامُ کی عنایتوں اور شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَكَاتُهُمُ الْعَالِيَةِ کی پر خلوص دُعاؤں کا نتیجہ ہے اور جو خامیاں ہیں ان میں ہماری کوتاہی کا دخل ہے۔

اللَّهُ عَزَّوَجَلَّ کی بارگاہ میں دُعا ہے کہ ہمیں ”اپنی اور ساری دُنیا کے لوگوں کی اصلاح کی کوشش“ کرنے کے لئے مدنی انعامات پر عمل اور مدنی قافلوں میں سفر کرنے کی توفیق عطا فرمائے اور دعوتِ اسلامی کی تمام مجالس بشمول مجلس المدینة العلمیة کو دن بچیسویں رات چھبیسویں ترقی عطا فرمائے۔

(آمِنٌ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ)

شعبہ تراجم کتب (مجلس المدینة العلمیة)



## خطبہ کتاب

الْحَمْدُ لِلَّهِ تَذْكَرَةٌ لِلْعِبَادِ، تَقْوِيَةٌ لِلْمُتَّقِينَ مِنَ الْمُسْلِمِينَ إِلَى الْعِبَادَةِ،  
وَالصَّلَاةُ عَلَى صَاحِبِ الْمِلَّةِ الطَّاهِرَةِ، وَالرِّضْوَانُ عَلَى آلِهِ وَأَصْحَابِهِ  
وَأَهْلِهِمْ، وَعَلَى مَنْ تَبِعَهُمْ بِإِحْسَانٍ وَعُلَمَاءِ الْأُمَّةِ فِي كُلِّ زَمَانٍ.

**ترجمہ:** سب خوبیاں اللہ عزوجل کے لئے ہیں کہ اس کی تعریف کرنا تمام  
بندوں کا وظیفہ، متقی مسلمانوں کی عبادت کی طرف ہمت افزائی ہے۔ اور درود نازل ہو  
پاک ملت (یعنی دین) والے ہمارے آقا و مولیٰ حضرت سیدنا محمد مصطفیٰ (صَلَّى اللهُ تَعَالَى عَلَيْهِ  
وَالِهِ وَسَلَّمَ) پر، اور ان کی آل، اصحاب اور اصحاب کی آل اور بھلائی کے ساتھ ان کی اتباع  
کرنے والوں اور ہر زمانے میں علمائے اُمت پر رضائے الہی کا نزول ہو۔

اس رسالہ ”الْمَوْاعِظُ فِي الْأَحَادِيثِ الْقُدْسِيَّةِ“ میں نفع مند بھلائی ہے، اللہ عزوجل  
ہمیں اس کے ذریعے نفع عطا فرمائے۔ (آمین)



## اے ابن آدم!

نصیحت نمبر 1:

اللہ عزوجل ارشاد فرماتا ہے: ”اے ابن آدم! تعجب ہے اس شخص پر جو موت پر  
یقین رکھتا ہے پھر بھی خوش ہوتا ہے۔

..... تعجب ہے اس پر جو حساب و کتاب پر یقین رکھتا ہے پھر بھی مال جمع کرنے

میں مصروف ہے۔



.....تعب ہے اس پر جو قبر پر یقین رکھنے کے باوجود ہنستا ہے۔

.....تعب ہے اس پر جسے آخرت پر یقین ہے پھر بھی پُرسکون ہے۔

.....تعب ہے اس پر جو دنیا (کی حقیقت کو جانتا) اور اس کے زوال پر یقین رکھتا

ہے پھر بھی اس پر مطمئن ہے۔

.....تعب ہے اس پر جو گفتگو تو عالموں جیسی کرتا ہے لیکن اس کا دل جاہلوں

جیسا ہے۔

.....تعب ہے اس شخص پر جو پانی کے ذریعے (ظاہری اعضاء کی) پاکی تو حاصل

کرتا ہے مگر اس کا دل (گناہوں کی گندگی) سے آلودہ ہے۔

.....تعب ہے اس پر جو لوگوں کے عیوب تلاش کرنے میں تو مصروف رہتا

ہے لیکن اپنے عیوب سے غافل ہے۔

.....تعب ہے اس شخص پر جو جانتا ہے کہ **اللَّهُ عَزَّوَجَلَّ** میرے ہر عمل سے باخبر

ہے پھر بھی اس کی نافرمانی کرتا ہے۔

.....تعب ہے اس پر جو جانتا ہے کہ اسے اکیلے مرنا، اکیلے قبر میں داخل ہونا

اور اکیلے ہی حساب دینا ہے پھر بھی لوگوں سے اُنسیت رکھتا ہے۔

(اے ابن آدم! سن!) میں ہی معبودِ حقیقی ہوں اور محمد (صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ)

میرے خاص بندے اور رسول ہیں۔“



## علم پر عمل کی برکت

نصیحت نمبر 2:

اللَّهُ عَزَّ وَجَلَّ ارشاد فرماتا ہے: ”میں گواہ ہوں کہ صرف میں ہی معبودِ برحق ہوں، میرا کوئی شریک نہیں اور محمد (صَلَّى اللهُ تَعَالَى عَلَيْهِ وَآلِهِ وَسَلَّمَ) میرے خاص بندے اور رسول ہیں۔

..... جس نے نہ تو میرے فیصلے کو قبول کیا، نہ میری آزمائش پر صبر کیا، نہ میری نعمتوں کا شکر ادا کیا اور نہ ہی میری بخشش (یعنی عطا کردہ نعمت) پر قناعت کی تو اسے چاہئے کہ وہ میرے علاوہ کسی اور رب کی عبادت کرے۔

..... جس نے اس حالت میں صبح کی کہ وہ دنیا پر غمزدہ تھا تو گویا اس نے مجھ سے ناراضی کی حالت میں صبح کی۔

..... جس نے کسی مصیبت پر شکوہ و شکایت کی، تحقیق اس نے میری شکایت کی۔

..... جس نے مالدار کی وجہ سے کسی مالدار کے سامنے عاجزی کا اظہار کیا تو اس کا دو تہائی دین چلا گیا (یعنی کمزور ہو گیا)۔

..... جس نے میت پر اپنا چہرہ ایٹھا اور چیخ و پکار کی گویا اس نے نیزہ کے ذریعے میرے ساتھ جنگ کی۔

..... جس نے کسی قبر پر لکڑی توڑی گویا اس نے اپنے ہاتھ سے میرے کعبے کے دروازے کو گرایا۔

..... جس نے اس بات کی پرواہ نہ کی کہ کس دروازے سے کھاتا ہے (یعنی

حلال حرام کی پرواہ نہ کی) تو اللہ عَزَّ وَجَلَّ کو کوئی پرواہ نہیں کہ وہ اسے کس دروازے سے جہنم

میں داخل فرمائے۔

.....جس نے اپنی نیکیوں میں اضافہ نہ کیا وہ نقصان میں ہے، اور جو خسارے میں ہو اس کے لئے موت ہی بہتر ہے۔

.....جس نے اپنے علم پر عمل کیا **اللَّهُ عَزَّوَجَلَّ** اسے اس چیز کا علم بھی عطا فرمادیتا ہے جو وہ نہیں جانتا۔

.....جس نے لمبی امید باندھی اس کا عمل اخلاص پر مبنی نہیں ہو سکتا۔“



### نصیحت نمبر 3: تارکِ غیبت کے لئے محبت الہی

**اللَّهُ عَزَّوَجَلَّ** ارشاد فرماتا ہے: ”اے ابن آدم! قناعت اختیار کر مستغنی ہو جائے گا۔ حسد چھوڑ دے استراحت پا جائے گا۔ حرام سے بچ دین میں مخلص ہو جائے گا۔

.....جس نے غیبت کو ترک کر دیا اس کے لئے میری محبت ظاہر ہو گئی۔

.....جس نے لوگوں سے کنارہ کشی اختیار کی وہ لوگوں سے محفوظ ہو گیا۔

.....جس کی گفتگو حسبِ ضرورت ہو اس کی عقل کامل ہو گئی۔

.....جس نے کم پر قناعت کی اس نے **اللَّهُ عَزَّوَجَلَّ** پر بھروسہ کیا۔

اے ابن آدم! توجو جانتا ہے اس پر تو عمل کرتا نہیں تو مزید کی طلب کیوں کرتا ہے؟

اے ابن آدم! تو دُنیا میں ایسے مصروف ہے گویا تو نے مرنا ہی نہیں اور مال ایسے

جمع کر رہا ہے گویا تو (دُنیا میں) ہمیشہ رہے گا۔

اے دُنیا! اپنے حریص کو محروم کر دے، اپنے تارک (یعنی چھوڑنے والے) کو تلاش کر اور دیکھنے والوں کی نگاہ میں شیریں ہو جا۔“



## نصیحت نمبر 4: بہترین آقا اور بدترین بندہ

اللَّهُ عَزَّ وَجَلَّ ارشاد فرماتا ہے: ”اے ابن آدم! جس نے دُنیا پر غمزدہ ہونے کی حالت میں صبح کی وہ اللَّهُ عَزَّ وَجَلَّ (کی رحمت) سے دور ہو گیا، دُنیا میں محنت برداشت کی اور آخرت میں مشقت اٹھائی، اللَّهُ عَزَّ وَجَلَّ نے اس کے دل میں ایسا رنج و غم ڈال دیا جو اس سے کبھی جدا نہ ہوگا، ایسی مصروفیت لازم کر دی جس سے وہ کبھی فارغ نہ ہوگا، ایسے فقر میں مبتلا کر دیا جس سے کبھی چھٹکار نہ پائے گا اور اس کے دل میں ایسی امیدیں پیدا کر دیں جو اسے ہمیشہ مصروف رکھیں گی۔“

اے ابن آدم! تیری عمر ہر روز کم ہو رہی ہے پھر بھی تجھے اس کا شعور نہیں ہے۔ میں ہر روز تجھے تیرا رزق عطا کرتا ہوں پھر بھی تو شکر نہیں کرتا کہ نہ تو تو کم پر قناعت کرتا ہے اور نہ ہی کثیر سے تیرا پیٹ بھرتا ہے۔

اے ابن آدم! ہر دن میرے یہاں سے تیرا رزق تیرے پاس آتا ہے جبکہ فرشتے ہر رات میرے پاس تیرا برا عمل ہی لاتے ہیں، میرا رزق کھانے کے باوجود تو میری نافرمانی کرتا ہے۔ تو مجھ سے دُعا کرتا ہے تو میں قبول کرتا ہوں۔ میری جانب سے تو تیرے پاس بھلائی ہی آتی ہے جبکہ تیری طرف سے میرے پاس تیرا اثر ہی آتا ہے۔

میں تیرا کتنا بہترین آقا و مولیٰ ہوں اور تو میرا کتنا بدترین بندہ ہے۔ تو مجھ سے جس چیز کا سوال کرتا ہے میں تجھے عطا کر دیتا ہوں۔ تجھے رسوا کرنے والی تیری ہر برائی پر پردہ ڈالتا ہوں۔ میں تجھے ڈھیل دیتا ہوں مگر تجھے مجھ سے حیا نہیں آتی۔ تو مجھے بھول کر میرے علاوہ کسی اور کو یاد کرتا ہے۔ تو لوگوں سے تو خوفزدہ ہوتا ہے لیکن مجھ سے بے خوف ہے۔ ان کی ناراضی سے تو ڈرتا ہے لیکن میرے غضب سے مطمئن ہے۔“



## قبر کی پُکار

نصیحت نمبر 5:

اللہ عزوجل ارشاد فرماتا ہے: ”اے ابن آدم! تو اس شخص کی طرح نہ ہو جانا جو توبہ میں کوتاہی کرتا، لمبی امیدیں باندھتا، آخرت میں بغیر عمل کے کامیابی کی امید رکھتا ہے۔ باتیں تو عابدوں جیسی کرتا ہے لیکن عمل منافقوں جیسا کرتا ہے۔ اگر کچھ عطا کیا جائے تو قناعت نہیں کرتا، اگر (رزق وغیرہ) روک لیا جائے تو صبر نہیں کرتا۔ بھلائی کا حکم تو دیتا ہے لیکن خود اس پر عمل نہیں کرتا، بُرائی سے منع تو کرتا ہے مگر خود باز نہیں آتا۔ صالحین سے محبت تو کرتا ہے لیکن ان جیسے عمل نہیں اپناتا۔ منافقین سے بغض و عناد تو رکھتا ہے مگر خود بھی انہی جیسے عمل کرتا ہے۔ وہ جو کہتا ہے اس پر عمل نہیں کرتا اور وہ کرتا ہے جس کا اسے حکم نہیں دیا گیا۔ جو (حق) خود پورا نہیں کرتا اسے پورا پورا وصول کرنا چاہتا ہے۔“

اے ابن آدم! قبر ہر روز تجھ سے مخاطب ہو کر کہتی ہے: اے آدمی! (آج تو) تُو

میرے اوپر (اکڑا کر) چل رہا ہے لیکن (کل) تجھے میرے اندر غم سہنا ہوگا۔ میرے

اوپر تو شہوتیں تیری خوراک ہیں لیکن میرے اندر تو کیڑوں کی خوراک بنے گا۔

اے ابن آدم! میں وحشت کا گھر ہوں، میں آزمائش کا گھر ہوں، میں تنہائی کا گھر ہوں، میں تاریکی کا گھر ہوں، میں سانپ اور بچھوؤں کا گھر ہوں لہذا مجھے آباد کر برباد نہ کر۔“

## نصیحت نمبر 6: انسان کی پیدائش کا مقصد

اللَّهُ عَزَّ وَجَلَّ ارشاد فرماتا ہے: ”اے ابن آدم! میں نے تمہیں اس لئے پیدا نہیں کیا کہ تمہارے ذریعے کمی میں زیادتی کا خواہشمند ہوں، نہ ہی اس لئے کہ تمہارے ذریعے وحشت سے اُس کا طلب گار ہوں، نہ ہی اس لئے کہ تمہیں ایسے کام پر اپنا معاون (یعنی مددگار) بناؤں گا جس سے میں عاجز ہوں، نہ کسی فائدے کے حصول کے لئے اور نہ ہی کسی نقصان کو دور کرنے کے لئے بلکہ میں نے تمہیں اس لئے پیدا کیا ہے تاکہ طویل مدت تک تم میری عبادت کرو، کثرت سے میرا شکر ادا کرو اور صبح و شام میری پاکی بیان کرو۔ اے ابن آدم! اگر تمہارے اگلے پچھلے، جن و انس، چھوٹے بڑے، آزاد اور غلام میری اطاعت پر جمع ہو جائیں، تب بھی میری بادشاہی میں ذرہ بھر بھی اضافہ نہیں کر سکتے۔ جس نے کوشش کی اس نے صرف اپنی ذات کے لئے کوشش کی۔ بے شک اللہ عَزَّ وَجَلَّ تمام جہانوں سے بے پرواہ ہے۔

اے ابن آدم! جیسے اذیت دو گے تمہیں ویسے ہی اذیت دی جائے گی اور تم جیسا کرو گے تمہارے ساتھ ویسا ہی کیا جائے گا۔“



## درہم ودینار کے غلام: نصیحت نمبر 7:

اللہ عَزَّوَجَلَّ ارشاد فرماتا ہے: ”اے ابن آدم! اے درہم ودینار کے غلام! میں نے یہ دونوں اس لئے بنائے ہیں تاکہ ان کے ذریعے تم میرا رزق کھاؤ، میرے (عطا کردہ) کپڑے پہناؤ اور میری عظمت و بڑائی کا اظہار کرو لیکن تم نے میری کتاب لے کر پیٹھ پیچھے ڈال دی اور درہم ودینار سروں پر رکھ لئے۔ تم نے اپنے گھروں کو تو آباد کیا لیکن میرے گھروں (یعنی مساجد) کو ویران کر دیا۔ تم نہ تو نیک ہو اور نہ ہی شریف بلکہ تم دُنیا کے غلام ہو۔ تم جیسے لوگوں کی مثال گچ کی (یعنی لپی) ہوئی قبروں کی طرح ہے کہ جن کا ظاہر تو دکش ہوتا ہے مگر باطن (یعنی اندرونی حصہ) بدتر ہوتا ہے، یونہی تم (ظاہر اُتو) لوگوں کی اصلاح کرتے ہو، اپنی میٹھی زبان اور اچھے کاموں سے ان سے محبت کرتے ہو لیکن (باطن) اپنے سخت دلوں، بُری حالتوں کی وجہ سے ان سے دور ہو۔

اے ابن آدم! اپنے عمل میں اخلاص پیدا کر کے مجھ سے سوال کر میں تجھے مانگنے والوں کی طلب سے کہیں زیادہ عطا کروں گا۔“



## نصیحت نمبر 8: تکلیف اٹھانے بغیر مقام نہیں ملتا

اللہ عَزَّوَجَلَّ ارشاد فرماتا ہے: ”اے ابن آدم! میں نے تمہیں یونہی بے کار پیدا نہیں کیا، نہ ہی ناقابل التفات پیدا کیا، اور نہ ہی میں تم سے غافل ہوں بلکہ میں تم سے

باخبر ہوں۔ تم میری رضا میں تکلیف و مشقت گوارا کئے بغیر ہرگز میری بارگاہ میں کوئی

مقام و مرتبہ حاصل نہیں کر سکتے۔ تمہارے لئے میری اطاعت پر صبر کرنا میری نافرمانی پر جرات کرنے سے کہیں زیادہ آسان ہے۔ مجھ سے معذرت کرنے کی بنسبت گناہ کو ترک کر دینا تمہارے لئے نادر و زخ سے، زیادہ آسان ہے۔ دُنیا کا عذاب، آخرت کے عذاب سے تمہارے لئے کہیں زیادہ آسان ہے۔

اے ابن آدم! تم سب گمراہ ہو سوائے اس کے جسے میں نے ہدایت دی۔ تم سب بھٹکے ہوئے ہو سوائے اس کے جسے میں نے محفوظ کر لیا۔ تم میری بارگاہ میں توبہ کرو میں تم پر رحم کروں گا۔ ہر مخفی شے کو جاننے والے (یعنی رب تعالیٰ) کے سامنے پوشیدہ گناہوں پر ڈٹے نہ رہو۔



## نصیحت نمبر 9: مخلوق پر لعنت نہ کرو

اللَّهُ عَزَّ وَجَلَّ ارشاد فرماتا ہے: ”اے ابن آدم! مخلوق پر لعنت نہ کرو کہ لعنت تمہاری طرف ہی لوٹا دی جاتی ہے۔“

اے ابن آدم! (ساتوں) آسمان ہو امیں، میرے ناموں میں سے صرف ایک نام کی برکت سے بغیر ستون کے قائم ہیں جبکہ تمہارے دل میری کتاب کی ہزار نصیحتوں سے بھی سیدھے نہیں ہوتے۔

اے لوگو! جیسے پتھر پانی میں نرم نہیں ہو سکتا ایسے ہی سخت دل میں نصیحت کچھ اثر

نہیں کر سکتی۔



اے ابن آدم! تم کیسے گواہی دیتے ہو کہ تم اللہ عَزَّوَجَلَّ کے بندے ہو؟ پھر (گواہی دینے کے بعد) اسی کی نافرمانی کرتے ہو۔ تم کیسے گمان کرتے ہو کہ موت برحق ہے؟ حالانکہ تم اسے ناپسند کرتے ہو۔ تم اپنی زبانوں سے وہ بات کہتے ہو جس کا تمہیں علم نہیں ہوتا اور تم اسے معمولی خیال کرتے ہو حالانکہ اللہ عَزَّوَجَلَّ کے نزدیک وہ بہت بڑی ہوتی ہے۔“



## صحیح نمبر 10: ایمان والوں کے اعمال

اللہ عَزَّوَجَلَّ قرآن پاک میں ارشاد فرماتا ہے:

يَا أَيُّهَا النَّاسُ قَدْ جَاءَ تَكْوِينُكُمْ مَوْعِظَةٌ  
مِّن رَّبِّكُمْ وَشِفَاءٌ لِّبِئْسَ فِي  
الصُّدُورِ (پ ۱۱، یونس: ۵۷) اور دلوں کی صحت۔

(اے ابن آدم!) تم صرف اس پر ہی احسان کرتے ہو، جو تمہارے ساتھ احسان کرتا ہے، صرف اسی کے ساتھ صلہ رحمی کرتے ہو جو تمہارے ساتھ صلہ رحمی کرتا ہے، صرف اسی سے گفتگو کرتے ہو جو تمہارے ساتھ گفتگو کرتا ہے، صرف اسی کو کھانا کھلاتے ہو جو تمہیں کھلاتا ہے، صرف اسی کی عزت کرتے ہو جو تمہاری عزت کرتا ہے حالانکہ کسی کو کسی پر کچھ فضیلت حاصل نہیں ہے (سوائے تقویٰ کے)۔ ایمان والے تو وہی ہیں جو اللہ عَزَّوَجَلَّ

اور اس کے رسول (صَلَّى اللّٰهُ تَعَالَى عَلَيْهِ وَآلِهِ وَسَلَّمَ) پر ایمان رکھتے، برائی کرنے والوں

کے ساتھ بھلائی کرتے، قطع تعلق کرنے والوں کے ساتھ صلہ رحمی کرتے، محروم کرنے والوں کو معاف کرتے، خیانت کرنے والوں کو امان دیتے، ترک تعلق کرنے والوں سے تعلق جوڑتے اور بے عزتی کرنے والوں کی عزت کرتے ہیں۔ اور بے شک میں تمہارے ہر عمل سے باخبر ہوں۔“



## نصیحت نمبر 11: طالب دنیا کی حیثیت

اللَّهُ عَزَّوَجَلَّ ارشاد فرماتا ہے: ”اے لوگو! دنیا تو صرف اس کا گھر ہے جس کا کوئی گھر نہیں۔ اس کا مال ہے جس کا کوئی مال نہیں۔ اسے وہی جمع کرتا ہے جسے کچھ عقل نہیں۔ اس پر وہی خوش ہوتا ہے جسے کچھ سمجھ بوجھ نہیں۔ اس کی حرص صرف اسے ہی ہے جس کے پاس توکل نہیں۔ اس کی لذات وہی تلاش کرتا ہے جو اس کی حقیقت سے ناواقف ہے۔ جس نے فنا ہو جانے والی نعمت اور ختم ہو جانے والی زندگی کا ارادہ کیا تحقیق اس نے اپنے آپ پر ظلم کیا اور اپنے رب عَزَّوَجَلَّ کی نافرمانی کی، وہ آخرت کو بھول گیا، دُنیا نے اسے دھوکے میں ڈال دیا اور اس نے گناہ کے ظاہر و باطن کا ارادہ کیا۔“

(اللَّهُ عَزَّوَجَلَّ قرآن مجید میں ارشاد فرماتا ہے:)

إِنَّ الَّذِينَ يَكْسِبُونَ الْأَنْثَمَ سَيَجْزُونَ  
بِمَا كَانُوا يَفْتَرُونَ ﴿۱۲۰﴾ (پ۸، الانعام: ۱۲۰)  
ترجمہ کنز الایمان: وہ جو گناہ کماتے ہیں  
عنقریب اپنی کمائی کی سزا پائیں گے۔

اے ابن آدم! میرا لحاظ، میرے ساتھ تجارت اور میرے ساتھ لین دین کرو اور

مجھ سے بطور منافع وہ چیز لے لو جسے نہ تو کسی آنکھ نے دیکھا، نہ کسی کان نے سنا اور نہ ہی کسی انسان کے دل پر اس کا خیال گزرا۔ میرے خزانے نہ تو کبھی ختم ہوں گے اور نہ ہی کم اور میں بڑا کریم و جواد ہوں۔



## نصیحت نمبر 12: علما کی صحبت اختیار کرو

اللَّهُ عَزَّ وَجَلَّ ارشاد فرماتا ہے: ”اے ابن آدم!

أَذْكُرُوا نِعْمَتِي الَّتِي أَنْعَمْتُ عَلَيْكُمْ  
وَأَوْفُوا بِعَهْدِي أَوْفٍ بِعَهْدِكُمْ  
وَإِيَّايَ فَاسْهَبُوا ۝

ترجمہ کنز الایمان: یاد کرو میرا وہ احسان جو میں نے تم پر کیا اور میرا عہد پورا کرو میں تمہارا عہد پورا کروں گا اور خاص میرا ہی ڈر رکھو۔ (ب ۱، البقرة: ۴۰)

..... جیسے تم کسی راہنما کے بغیر راستہ تلاش نہیں کر سکتے ایسے ہی (نیک) عمل کے بغیر جنت کی طرف کوئی راستہ نہیں۔

..... جیسے تدبیر کے بغیر مال جمع نہیں کیا جاسکتا ایسے ہی میری عبادت پر صبر کے بغیر تم جنت میں داخل نہیں ہو سکتے۔

لہذا نوافل کے ذریعے میرا قرب حاصل کرو۔ مساکین کی رضا کے ذریعے میری رضا تلاش کرو۔ علما کی صحبت اختیار کر کے میری رحمت کی طرف رغبت اختیار کرو کیونکہ علما سے میری رحمت پلک جھپکنے کی مقدار بھی جدا نہیں ہوتی۔

اللہ عزوجل نے ارشاد فرمایا: اے موسیٰ (عَلَيْهِ السَّلَام)! جو میں کہہ رہا ہوں اسے توجہ سے سنو! یہ حق ہے کہ جس نے مسکین پر بڑائی جتائی بروز قیامت میں اسے چیونٹی کی صورت میں اٹھاؤں گا، جس نے اس کے سامنے عاجزی و انکساری کا اظہار کیا میں دُنیا و آخرت میں اسے بلندی عطا فرماؤں گا، جس نے مسکین کے راز کی پردہ دری کی بروز قیامت میں اسے اس حال میں اٹھاؤں گا کہ اس کا راز پوشیدہ نہ ہوگا، جس نے کسی فقیر کی اہانت کی تو اس نے مجھ سے اعلان جنگ کیا اور جو مجھ پر ایمان لائے گا فرشتے دُنیا و آخرت میں اس سے مصافحہ کریں گے۔“



## صفحہ نمبر 13: تباہی و بربادی کے اسباب

اللہ عزوجل ارشاد فرماتا ہے: ”اے ابن آدم! کتنے چراغ ایسے ہیں جنہیں خواہش نفس نے بجھا دیا؟

❁..... کتنے عبادت گزار ایسے ہیں جنہیں خود پسندی نے ہلاک کر دیا؟

❁..... کتنے مالدار ایسے ہیں جنہیں مالداری نے تباہ کر دیا؟

❁..... کتنے محتاج ایسے ہیں جنہیں محتاجی نے برباد کر دیا؟

❁..... کتنے تندرست ایسے ہیں جنہیں تنہدستی نے بگاڑ دیا؟

❁..... کتنے عالم ایسے ہیں جنہیں (غیر نافع) علم نے ہلاک کر دیا؟

❁..... کتنے جاہل ایسے ہیں جنہیں جہالت نے تباہ و برباد کر دیا؟

لہذا اگر رکوع کرنے والے عمر رسیدہ، گڑگڑانے والے نوجوان، دودھ پیتے بچے اور چرنے والے جانور نہ ہوتے تو میں تم پر آسمان کو لوہا، زمین کو ہموار میدان اور مٹی کو راکھ بنا دیتا اور آسمان سے بارش کا ایک قطرہ نہ اُتارتا، زمین سے ایک دانہ نہ اُگا تا بلکہ تم پر سخت عذاب نازل کر دیتا۔“

## نصیحت نمبر 14: ہر چیز فانی ہے

اللَّهُ عَزَّ وَجَلَّ ارشاد فرماتا ہے: ”اے ابن آدم! تم جس قدر میرے محتاج ہوا تباہی مجھ سے سوال کرو، آگ (یعنی عذاب) برداشت کرنے کے برابر میری نافرمانی کرو اور اپنی ڈھیل دی ہوئی موت، موجودہ رزق اور پوشیدہ گناہوں سے دھوکا نہ کھاؤ۔ (یاد رکھو!)

هُوَ فَكُلُّ شَيْءٍ هَالِكٌ إِلَّا وَجْهَهُ ۗ  
لَهُ الْحُكْمُ وَإِلَيْهِ تُرْجَعُونَ ﴿۱۰۰﴾  
ترجمہ کنز الایمان: ہر چیز فانی ہے سوا اس کی  
ذات کے اسی کا حکم ہے اور اسی کی طرف پھر  
جاؤ گے۔ (پ ۲۰، القصص: ۸۸)

كُلُّ مَنْ عَلَيْهَا قَانٍ ﴿۱۰۱﴾ وَ يَبْقَىٰ وَجْهَ  
رَبِّكَ ذُو الْجَلَالِ وَالْإِكْرَامِ ﴿۱۰۲﴾  
ترجمہ کنز الایمان: زمین پر چلتے ہیں سب کو  
فنا ہے، اور باقی ہے تمہارے رب کی ذات  
عظمت اور بزرگی والا۔ (پ ۲۷، الرحمن: ۲۶، ۲۷)

## نصیحت نمبر 15: سب سے بہترین توشہ

اللَّهُ عَزَّ وَجَلَّ ارشاد فرماتا ہے: ”اے ابن آدم! اگر تیرا دین درست رہا تو تیرا عمل،

تیرا گوشت اور تیرا خون بھی درست رہے گا اور اگر تیرے دین میں بگاڑ پیدا ہو گیا تو تیرا

عمل، تیرا گوشت اور تیرا خون بگڑ جائے گا۔ پس تو اس چراغ کی طرح نہ ہو جانا جو خود کو جلا کر لوگوں کو روشنی مہیا کرتا ہے۔ اپنے دل سے دُنیا کی محبت نکال دے کیونکہ میں کسی دل میں دُنیا اور اپنی محبت کبھی جمع نہیں کرتا۔ رزق جمع کرنے کے معاملے میں اپنے نفس کے ساتھ نرمی سے پیش آ کیونکہ رزق لکھا جا چکا ہے۔ حریص محروم اور بخیل، قابلِ مذمت ہے۔ نعمت ہمیشہ نہیں رہتی، (بغیر کسی شرعی وجہ کے) چھان بین کرنا نحوست، موت برحق، حق جانا پہچانا ہے، سب سے اچھی حکمت خشوع، سب سے عمدہ غنا (یعنی تو نگری) قناعت اور سب سے بہترین توشہ تقویٰ ہے۔ دل میں آنے والی سب سے بہترین چیز یقین ہے اور تمہیں عطا کردہ نعمتوں میں سے سب سے بہترین نعمت عافیت ہے۔“



## نصیحت نمبر 16: ابن آدم کی مثال

اللَّهُ عَزَّ وَجَلَّ ارشاد فرماتا ہے:

يَا أَيُّهَا الَّذِينَ آمَنُوا لِمَ تَقُولُونَ

ترجمہ کنز الایمان: اے ایمان والو! کیوں

مَا لَا تَفْعَلُونَ ﴿۲۸﴾ (پ ۲۸، الصف: ۲)

کہتے ہو وہ جو نہیں کرتے۔

تم بہت کچھ کہتے ہو لیکن خود اس کے خلاف کرتے ہو۔ کتنی ایسی چیزیں ہیں کہ جن سے لوگوں کو تو منع کرتے ہو لیکن خود ان سے باز نہیں آتے؟

..... کتنی ایسی باتیں ہیں کہ جن کا حکم تو دیتے ہو لیکن خود ان پر عمل نہیں کرتے؟

..... کتنا کچھ جمع کرتے ہو مگر کھاتے نہیں ہو؟

..... توبہ کے کتنے مواقع ایسے ہیں کہ جنہیں ہر روز ٹال دیتے ہو؟ بلکہ سالہا سال تک مؤخر کرتے رہتے ہو پھر تمہیں مہلت نہیں دی جائے گی۔

..... کیا تمہیں موت سے امان حاصل ہو چکا ہے؟

..... کیا جہنم سے آزادی تمہارے ہاتھ میں ہے؟

..... کیا جنتوں کی کامیابی کا تمہیں یقین حاصل ہو گیا ہے؟

..... کیا تمہارے اور رحمن عزَّ وَجَلَّ کے درمیان رحمت و مغفرت کا معاہدہ ہو چکا ہے؟

نعمتوں نے تمہیں ناشکر کر دیا، احسان و بھلائی نے تمہیں بگاڑ دیا اور دُنیا کی لمبی امید نے تمہیں دھوکے میں مبتلا کر دیا۔ تم نے صحت و سلامتی کو غنیمت نہ جانا پس تمہارے دن مقرر اور تمہاری سانسیں گنی چنی رہ گئی ہیں، لہذا تمہارے ہاتھوں میں جو کچھ باقی ہے اسے اپنی نجات کے لئے آگے بھج دو۔

اے ابن آدم! تو اپنے کام میں متوجہ ہے حالانکہ تیری پیدائش کے دن سے ہر روز تیری عمر گھٹتی جا رہی ہے اور تو ہر روز اپنی قبر کے قریب سے قریب تر ہوتا جا رہا ہے عنقریب تو اس میں داخل ہو جائے گا۔

اے ابن آدم! دُنیا میں تمہاری مثال مکھی کی سی ہے کہ جب بھی وہ شہد پر گرتی ہے تو اس میں پھنس کر رہ جاتی ہے، تمہارا بھی یہی حال ہے۔ تم اس لکڑی کی طرح نہ بن جانا جو خود کو جلا کر دوسروں کو روشنی مہیا کرتی ہے۔“



## ظاہر حسین ، باطن خراب : نصیحت نمبر 17

اللہ عزَّوَجَلَّ ارشاد فرماتا ہے: ”اے ابن آدم! وہ اعمال اختیار کر جن کا میں نے تجھے حکم دیا ہے اور ان سے رُک جا جن سے میں نے تجھے منع کیا ہے پھر میں تجھے ایسی حیاتِ جاودانی (یعنی ہمیشہ کی زندگی) عطا کروں گا کہ تجھے کبھی موت نہیں آئے گی، اور میں زندہ ہوں مجھے کبھی موت نہیں آئے گی۔ جب میں کسی شے کو ”کُنْ“ (یعنی ہو جا) کہتا ہوں تو وہ ہو جاتی ہے۔“

اے ابن آدم! اگر تیرا اندازِ گفتگو دل کش اور عمل برا ہے تو تو منافقین کا سردار ہے اور اگر تیرا ظاہر حسین اور باطن خراب ہے تو تو ان ہلاک ہونے والوں میں سے ہے جو اللہ عزَّوَجَلَّ کو فریب دیا چاہتے ہیں اور وہی انہیں غافل کر کے مارے گا۔

(چنانچہ، قرآن مجید میں ارشاد ہوتا ہے:)

وَمَا يَخْدَعُونَ إِلَّا أَنْفُسَهُمْ وَمَا يَشْعُرُونَ ﴿٩﴾ (پ ۱، البقرہ: ۹)

ترجمہ کنزالایمان: اور حقیقت میں فریب نہیں دیتے مگر اپنی جانوں کو اور انہیں شعور نہیں۔

اے ابن آدم! جنت میں صرف وہی شخص داخل ہوگا جس نے میری عظمت و بزرگی کی خاطر تواضع اختیار کی، سارا دن میرے ذکر میں مشغول رہا اور میرے خوف کی وجہ سے خود کو شہوات سے روکے رکھا۔ بے شک میں ہی غریب کو پناہ، فقیر کو امن اور یتیم کو عزت دینے والا ہوں، اس کے لئے شفیق باپ سے بھی زیادہ مہربان اور بیوہ کے لئے

شفیق و مہربان شوہر سے بھی زیادہ مہربان ہوں۔ لہذا جو بندہ ان صفات کا حامل ہوگا میں



اس کی ہر فرمائش پوری کروں گا، جب وہ مجھ سے کسی چیز کے بارے میں دُعا کرے گا تو میں اس کی دُعا قبول کروں گا اور جب مجھ سے سوال کرے گا تو اسے عطا فرماؤں گا۔“



## نصیحت نمبر 18: ابن آدم پر کرم نوازیں

اللَّهُ عَزَّ وَجَلَّ ارشاد فرماتا ہے: ”اے ابن آدم! جب میری مثل کوئی نہیں تو میرے علاوہ کس سے فریاد کرو گے۔“

..... کب تک مجھے بھلائے رکھو گے حالانکہ میں اس کا سزاوار نہیں (کہ تم مجھے بھلا دو)۔

..... کب تک میری ناشکری کرتے رہو گے حالانکہ میں بندوں پر ظلم نہیں کرتا؟

..... کب تک میری نعمتوں کو جھٹلاتے رہو گے؟

..... کب تک میرے احکام کی توہین کرتے رہو گے حالانکہ میں نے تم پر

تمہاری طاقت سے زیادہ بوجھ نہیں ڈالا؟

..... کب تک مجھ سے جفا کرتے رہو گے؟

..... کب تک میرا انکار کرتے رہو گے حالانکہ میرے علاوہ تمہارا کوئی اور

رب (یعنی پالنے والا) نہیں؟

..... جب تم بیمار ہوتے ہو تو میرے علاوہ کون سا طبیب تمہیں شفا دیتا ہے؟

پس تم مجھ سے شکوہ کرتے اور میرے فیصلے سے ناخوش ہوتے ہو۔

..... میں ہی ہوں جو آسمان سے تم پر موسلا دھار بارش برساتا ہوں تو تم کہتے ہو کہ یہ فلاں ستارے کے سبب برسائی گئی ہے۔ اس طرح تم میرا انکار کرتے اور ستارے پر ایمان لاتے ہو۔

..... میں ہی ہوں کہ تم پر طے شدہ، تلی ہوئی، گنی ہوئی، وزن کی ہوئی، لکھی ہوئی مقدار میں رحمت نازل کرتا ہوں۔ اگر تم میں سے کسی کو تین دن کی غذا مل جائے تو پھر بھی وہ یہی کہتا ہے کہ میں مصیبت میں ہوں، کوئی بھلائی نہیں پہنچی۔ پس اس نے میری نعمت کی ناشکری کی۔

..... جس نے مال کی زکوٰۃ ادا نہ کی بیشک اس نے میرے حکم کو ہا کا جانا اور جب اسے وقت نماز کا علم ہو گیا اور اس کی ادائیگی کا ارادہ نہ کیا تو وہ مجھ سے غافل ہو گیا۔“



## نصیحت نمبر 19: نیکیاں اپناؤ اور برکتیں پاؤ

اللہ عزوجل ارشاد فرماتا ہے: ”اے ابن آدم! صبر اور عاجزی کی عادت اپنا میں تجھے بلندی عطا فرماؤں گا، میرا شکر کر مزید نعمتیں عطا کروں گا، مجھ سے مغفرت طلب کر تجھے بخش دوں گا، مجھ سے دُعائے مانگ تیری دُعائے قبول کروں گا، میری بارگاہ میں توبہ کر قبول کروں گا، مجھ سے سوال کر عطا کروں گا، صدقہ کر تیرے رزق میں برکت ڈال دوں گا، صلہ رحمی کر تیری زندگی بڑھا دوں گا، دیر پا تندرستی کے ساتھ عافیت، تہائی میں سلامتی، (نیکیوں کی) رغبت میں اِخْلَاص، میری بارگاہ میں سچی توبہ کرتے ہوئے پرہیزگاری اور

قناعت اختیار کرتے ہوئے مجھ سے کفایت شعاری کا سوال کر۔

- اے ابن آدم! شکم سیر ہونے کے ساتھ عبادت کی خواہش کیسے کرتے ہو؟  
 \*..... مال و دولت کی محبت کے ساتھ محبت الہی کی تمنا کیوں کر کرتے ہو؟  
 \*..... محتاجی کا خوف رکھتے ہوئے خوفِ خدا کی خواہش کیسے کرتے ہو؟  
 \*..... دُنیا کی حرص کے ساتھ ساتھ تقویٰ و پرہیزگاری کی طمع کیسے رکھتے ہو؟  
 \*..... مسکینوں (کی معاضت) کے بغیر رضائے الہی کیسے تلاش کرتے ہو؟  
 \*..... بخل کرتے ہوئے اللہ عَزَّوَجَلَّ کی رضا کی تمنا کیوں کر کرتے ہو؟  
 \*..... دُنیا کی محبت اور اپنی واہ واہ کے ساتھ ساتھ طلبِ جنت کی خواہش کیسے کرتے ہو؟

\*..... علم کی کمی کے ساتھ کامیابی کی تمنا کیوں کر کرتے ہو؟“



## بے مثال خوبیاں

نصیحت نمبر 20:

اللہ عَزَّوَجَلَّ ارشاد فرماتا ہے: ”اے لوگو! کفایت شعاری جیسی کوئی زندگی نہیں، تکلیف دینے سے باز آنے جیسا کوئی تقویٰ نہیں، اَدَب (یعنی تعظیم) سے بڑھ کر کوئی محبت نہیں، توبہ جیسا کوئی شفع (یعنی شفاعت کرنے والا) نہیں، علم جیسی کوئی عبادت نہیں، خوف و خشیت جیسی کوئی دُعا نہیں۔ صبر جیسی کوئی کامیابی نہیں، توفیق جیسی کوئی خوش بختی نہیں، عقل سے زیادہ آراستہ کوئی زینت نہیں، بُرد باری سے زیادہ مانوس کوئی دوست نہیں۔“

اے ابن آدم! خود کو میری عبادت کے لئے فارغ کر لے میں تیرے دل کو غنا (یعنی تو نگری) سے بھر دوں گا، تیرے رزق میں برکت ڈال دوں گا اور تیرے جسم کو راحت و سکون عطا کروں گا۔ میرے ذکر سے کبھی غافل نہ ہونا کیونکہ اگر تو میرے ذکر سے غافل ہو گیا تو تیرے دل کو محتاجی سے، جسم کو تھکاوٹ و بیماری سے اور تیرے سینے کو غم سے بھر دوں گا۔ اور اگر تو اپنی باقی ماندہ زندگی کی قدر جان لے تو اپنی بقیہ امیدوں میں تو ضرور پرہیزگاری اختیار کرے گا۔

اے ابن آدم! میری عطا کردہ عافیت کے ذریعے ہی تو نے میری اطاعت پر قوت حاصل کی، میری دی ہوئی توفیق کے ساتھ ہی میرے فرض کو ادا کیا، میرے دیئے ہوئے رزق کے ذریعے ہی میری نافرمانی پر طاقت حاصل کی، تو نے جو کچھ چاہا میری مشیت سے ہی چاہا، اپنے لئے جو کچھ کیا میرے ارادے ہی سے کیا، میری نعمت کے ذریعے تو کھڑا ہوا، بیٹھا اور لوٹا، میری حفاظت میں ہی تو نے صبح و شام کی، میرے فضل و کرم سے ہی تو نے زندگی بسر کی، میری عطا کردہ نعمتیں ہی استعمال کیں، میری دی ہوئی عافیت سے ہی آراستہ ہوا پھر مجھے بھول گیا اور میرے غیر کو یاد رکھا تو نے میرا حق اور شکر کیوں ادا نہ کیا؟“

**نصیحت نمبر 21: خفیہ تدبیر سے بے خوف نہ رہنا**

اللہ عز و جل ارشاد فرماتا ہے: ”اے ابن آدم! موت تیرے بھیدوں پر سے پردہ

اٹھا دے گی، قیامت تیرے اعمال کی آزمائش کرے گی، (جہنم کا) عذاب تیرے رازوں

کی پردہ دری کر دے گا، پس کسی گناہ کو چھوٹا نہ سمجھنا، ہاں یہ ضرور دیکھنا کہ تو کس کی نافرمانی کر رہا ہے۔ جب تجھے تھوڑا رزق دیا جائے تو تو اس کی قلت کو نہ دیکھنا، مگر اسے ضرور دیکھنا جس نے تمہیں رزق دیا۔ کسی صغیرہ گناہ کو معمولی مت سمجھنا کیونکہ تم نہیں جانتے کہ کس گناہ سے تم اللہ عَزَّوَجَلَّ کو ناراض کر دو۔ میری خفیہ تدبیر سے بے خوف نہ رہنا کیوں کہ میری خفیہ تدبیر اندھیری رات میں پہاڑ پر موجود چیونٹی کے ریگنے سے بھی زیادہ پوشیدہ ہے۔

اے ابن آدم! کیا میری نافرمانی کے بعد میرے غضب کو یاد کیا؟

..... جس سے میں نے تجھے منع کیا، کیا اس سے باز رہا؟

..... کیا میرے فرض کو ایسے ہی ادا کیا جیسا کہ میں نے حکم دیا؟

..... کیا اپنے مال سے مسکینوں کی مدد کی؟

..... کیا اپنے ساتھ بُرائی سے پیش آنے والے کے ساتھ بھلائی کی؟

..... کیا اسے معاف کیا جس نے تجھ پر ظلم کیا؟

..... کیا قطع تعلق کرنے والے کے ساتھ صلہ رحمی کی؟

..... کیا خیانت کرنے والے کے ساتھ انصاف کیا؟

..... کیا ترک تعلق کرنے والے کے ساتھ کلام کیا (یعنی تعلق جوڑا)؟

..... کیا اپنے والد کا اَدَب و احترام کیا؟

..... کیا پڑوسی کو راضی کیا؟

.....کیا اپنے دینی و دنیاوی معاملے میں علما سے سوال کیا؟

(سنو!) میں تمہاری صورتوں اور جسمانی خوبیوں کو نہیں بلکہ تمہارے دلوں کو دیکھتا اور تمہاری ان خصلتوں سے راضی ہوتا ہوں۔“



## نصیحت نمبر 22: قیامت کی دہشتیں

اللَّهُ عَزَّوَجَلَّ ارشاد فرماتا ہے: ”اے ابن آدم! اپنے آپ کو اور میری ساری مخلوق کو دیکھ اگر خود سے بڑھ کر کسی کو عزت دار پائے تو اس کی عزت و شرافت کو اپنی طرف پھیر دے وگرنہ توبہ اور نیک عمل کے ذریعے خود کو معزز و مکرم بنانے کی کوشش کرا اگر تیرا نفس تجھ پر غالب ہے تو اپنے اوپر اللہ عَزَّوَجَلَّ کا احسان اور وہ عہد یاد کر جو اس نے تم سے کیا تھا جب کہ تم نے کہا تھا کہ ہم نے سنا اور مانا۔ اور قیامت، ہار والوں کی ہار کھلنے اور حق (یعنی حاضر) ہونے والی کے دن سے قبل اللہ عَزَّوَجَلَّ سے ڈرو۔“

(جس کے بارے میں قرآن پاک میں ارشاد ہوتا ہے:)

كَانَ مَقْدَامُهَا خَمْسِينَ أَلْفَ سَنَةٍ ﴿٤﴾

ترجمہ گنیز الایمان: وہ عذاب اس دن ہوگا جس کی مقدار پچاس ہزار برس ہے۔ (ب ۲۹، معارج: ۴)

يَوْمَ لَا يَنْطِقُونَ ﴿٥﴾ وَلَا يُؤْدُونَ لِهِمْ فَيَعْتَنِبُونَ ﴿٦﴾ وَلَا يُؤَدُّونَ لَهُمْ فَيَعْتَنِبُونَ ﴿٧﴾

ترجمہ گنیز الایمان: دن ہے کہ وہ نہ بول سکیں گے اور نہ انہیں اجازت ملے کہ عذر کریں۔ (ب ۲۹، مرسلت: ۳۶، ۳۵)

عام مصیبت اور چنگھاڑ کے دن سے ڈرو۔ (چنانچہ، ارشاد ہوتا ہے:)

ترجمہ کنز الایمان: ایک ایسے دن کا ڈر ہے

يَوْمًا عَابَسَ سَاقَطِرِيًّا ۝

جو بہت ترش نہایت سخت ہے۔

(پ ۲۹، الدھر: ۱۰)

ترجمہ کنز الایمان: جس دن کوئی جان کسی

يَوْمَ لَا تَمْلِكُ نَفْسٌ لِنَفْسٍ شَيْئًا

جان کا کچھ اختیار نہ رکھے گی اور سارا حکم اس

وَإِلَّا مَرِيئًا مِّنْهُ لِيَلْبِغَ ۝

دن اللہ کا ہے۔

(پ ۳۰، الانفطار: ۱۹)

پانی نہ ملنے کے دن، زلزلہ اور دل ہلا دینے والی کے دن، پہاڑوں کو زور زور سے ہلائے جانے کے دن، سزاکے روا ہونے کے دن، جلد زوال آنے کے دن، چنگھاڑ اور پکڑ کے دن اور اس دن کے آنے سے قبل اللہ عزوجل سے ڈرو جس میں بچے بوڑھے ہو جائیں گے۔“

(چنانچہ قرآن پاک میں ارشاد ہوتا ہے:)

ترجمہ کنز الایمان: اور ان جیسے نہ ہونا جنہوں

وَلَا تَكُونُوا كَالَّذِينَ قَالُوا سُبْحَانَ

نے کہا ہم نے سنا اور وہ نہیں سنتے۔

هُمُ لَا يَسْمَعُونَ ۝ (پ ۹، انفال: ۲۱)

## نصیحت نمبر 23: زبان کو آزاد نہ چھوڑو

اللہ عزوجل قرآن مجید میں ارشاد فرماتا ہے:

ترجمہ کنز الایمان: اے ایمان والو! اللہ کو

يَا أَيُّهَا الَّذِينَ آمَنُوا أَذْكُرُوا اللَّهَ

بہت یاد کرو۔ اور صبح و شام اس کی پاکی

ذَكَرًا كَثِيرًا ۝ وَسَبِّحُوهُ بُكْرَةً

بولو۔

وَاصْبِلًا ۝ (پ ۲۲، الاحزاب: ۴۱، ۴۲)

اے موسیٰ بن عمران (عَلَيْهِ السَّلَام) ! اے صاحبِ بیان ! میرا کلام توجہ سے سنو! میں اللہ ہوں، میں ملک الدیوان (یعنی قہار و جبار بادشاہ) ہوں، میرے اور تیرے درمیان کوئی ترجمان نہیں۔ سو ذخور کو میرے غضب اور دہنی آگ کی خبر سنا دو۔

اے ابن آدم ! جب تو اپنے دل میں سختی، جسم میں بیماری، رزق میں تنگی اور مال میں کمی پائے تو جان لینا کہ یہ تیرے لایعنی (یعنی فضول) کلام کرنے کے سبب ہے۔ اے ابن آدم ! تیرا دین اس وقت تک درست نہیں ہو سکتا جب تک تیری زبان سیدھی نہ ہو اور تیری زبان تب تک سیدھی نہیں ہو سکتی جب تک تو اپنے رب عَزَّوَجَلَّ سے حیانتہ کرے۔

اے ابن آدم ! جب تو لوگوں کے عیوب دیکھے اور اپنے عیبوں کو بھول جائے تو بے شک تو نے شیطان کو راضی اور رحمن عَزَّوَجَلَّ کو غضب ناک (یعنی ناراض) کیا۔ اے ابن آدم ! تیری زبان شیر کی مانند ہے اگر تو نے اسے چھوڑ دیا تو یہ تجھے قتل کر ڈالے گی، پس تیری ہلاکت اسے آزاد چھوڑنے میں (پوشیدہ) ہے۔“

## نصیحت نمبر 24: روزے اور قیام کا انعام

اللہ عَزَّوَجَلَّ (کھلے دشمن شیطان کے بارے میں تنبیہ کرتے ہوئے، قرآن پاک میں) ارشاد فرماتا ہے:

إِنَّ الشَّيْطَانَ لَكُمْ عَدُوٌّ فَاتَّخِذُوهُ

ترجمہ کنز الایمان: بے شک شیطان تمہارا دشمن ہے تو تم بھی اسے دشمن سمجھو۔

(پ ۲۲، الفاطر: ۶)

عَدُوًّا



(لہذا) اے ابن آدم! اس دن کو جان لو جس میں تمہیں گروہ درگروہ اٹھایا جائے گا، تم رحمن غَزَّوَجَلَّ کے حضور صف بہ صف کھڑے ہو کر حرف بہ حرف اعمال نامہ پڑھو گے، چھپ کر اور اعلانیہ کئے گئے تمام گناہوں کے بارے میں تم سے سوال کیا جائے گا۔

(چنانچہ، قرآن پاک میں ارشاد ہوتا ہے:)

يَوْمَ نَحْضُرُ الْمُتَّقِينَ إِلَى الرَّحْمَنِ  
وَقَدْ آتَيْنَاهُمُ الْكِتَابَ وَالْحِكْمَةَ  
وَلَقَدْ آتَيْنَاهُم مَّا نَشَاءُ  
جَهَنَّمَ وَمَا دَا ۝۱۶ (پ: ۱۶، م: ۸۵، ۸۶)

ترجمہ کنزالایمان: جس دن ہم پرہیزگاروں کو رحمن کی طرف لے جائیں گے مہمان بنا کر اور مجرموں کو جہنم کی طرف ہانکیں گے یہاں سے۔

اس میں تم سے وعدہ بھی ہے اور تمہارے لئے وعید بھی۔ بے شک میں اللہ ہوں، میرا کوئی مثل نہیں، میرے غلبے و اقتدار کی طرح کسی کا غلبہ و اقتدار نہیں۔ جس نے اپنی زندگی میں اخلاص کے ساتھ روزے رکھے ہیں اسے مختلف قسم کے کھانوں سے افطار کراؤں گا۔ جس نے رات بھر قیام کیا میں اسے اپنی طرف سے ایک خاص شان یعنی اعلیٰ مرتبہ عطا فرماؤں گا۔ جس نے میری حرام کردہ چیزوں سے اپنی آنکھوں کو جھکا لیا (یعنی انہیں دیکھنے سے بچا) میں اسے جہنم سے امان عطا کر دوں گا۔ میں ہی (تمہارا) رب غَزَّوَجَلَّ ہوں، لہذا مجھے پہچانو۔

✽..... میں ہی نعمتیں عطا کرنے والا ہوں میرا شکر ادا کرو۔

✽..... میں ہی (تمہارا) نگہبان و محافظ ہوں مجھے یاد رکھو۔

✽..... میں ہی (تمہارا) مددگار ہوں، لہذا میرے (دین کے) مددگار بن جاؤ۔

✽..... میں ہی مغفرت کرنے والا ہوں، لہذا مجھ سے ہی بخشش طلب کرو۔

..... میں ہی مطلوب و مقصود ہوں، لہذا مجھے ہی پانے کا قصد کرو۔

..... میں ہی عطا کرنے والا ہوں، لہذا مجھ سے ہی سوال کرو۔

..... میں ہی معبودِ حقیقی ہوں، لہذا میری ہی عبادت کرو۔

..... میں (تمہارے تمام اعمال سے) باخبر ہوں، لہذا مجھ سے ڈرو۔“

## نصیحت نمبر 25: دُشْمَنِ خُدَاسِ غَفْلَتِ كَيُونِ؟

اللَّهُ عَزَّ وَجَلَّ ارشاد فرماتا ہے: ”اے ابن آدم!

شَهِدَ اللَّهُ أَنَّهُ لَا إِلَهَ إِلَّا هُوَ ۚ

وَالْمَلَائِكَةُ وَأُولُو الْعِلْمِ قَائِمًا

بِالْقِسْطِ ۗ لَا إِلَهَ إِلَّا هُوَ الْعَزِيزُ

الْحَكِيمُ ۝ إِنَّ الدِّينَ عِنْدَ

اللَّهِ الْإِسْلَامُ ۗ (پ ۳، آل عمران: ۱۸، ۱۹)

وَمَنْ يَبْتَغِ غَيْرَ الْإِسْلَامِ دِينًا

فَكَنْ يُقْبَلُ مِنْهُ ۖ وَهُوَ فِي الْآخِرَةِ

مِنَ الْخَاسِرِينَ ۝ (پ ۳، آل عمران: ۸۵)

شک اللہ کے یہاں اسلام ہی دین ہے۔

ترجمہ کنزالایمان: اور جو اسلام کے سوا کوئی

دین چاہے گا وہ ہرگز اس سے قبول نہ کیا جائے

گا اور وہ آخرت میں زیاں کاروں سے ہے۔

ہر ایک کو جنت کی بہترین خوشخبری ہو۔

..... جس نے اللہ عَزَّ وَجَلَّ کو اچھی طرح پہچان کر اس کی اطاعت کی وہ نجات پا گیا۔

..... جس نے شیطان کو جان کر اس کی نافرمانی کی وہ محفوظ ہو گیا۔

✽..... جس نے حق پہچان کر اس کی اتباع کی وہ بے خوف ہو گیا۔  
 ✽..... جس نے باطل کو جان کر اس سے بچنے کی سعی (یعنی کوشش) کی وہ کامیاب ہو گیا۔  
 ✽..... جس نے شیطان اور دُنیا کو جان کر انہیں ٹھکرا دیا وہ سعادت مند ہو گیا۔  
 ✽..... جس نے آخرت کو پہچان کر اسے تلاش (کرنے کا ارادہ) کیا وہ ہدایت پا گیا،  
 بے شک اللہ عَزَّوَجَلَّ جسے چاہتا ہے ہدایت عطا فرماتا ہے اور تمہیں اسی کی طرف پھرنا ہے۔  
 اے ابن آدم! جب اللہ عَزَّوَجَلَّ تیرے رزق کا کفیل ہے تو پھر تیرا طویل مدت کا  
 اہتمام کس لئے؟

✽..... جب اللہ عَزَّوَجَلَّ کی طرف سے عوض مل جاتا ہے تو پھر بخل کا ہے کا؟  
 ✽..... جب ابلیس اللہ عَزَّوَجَلَّ کا دشمن ہے تو پھر اس سے غفلت کیوں؟  
 ✽..... جب دوزخ کا عذاب (برحق) ہے تو پھر استراحت و سکون کس لئے؟  
 ✽..... جب اللہ عَزَّوَجَلَّ کی طرف سے ملنے والا ثواب جنت ہے تو پھر نافرمانی کیوں؟  
 ✽..... جب ہر چیز میرے (یعنی اللہ عَزَّوَجَلَّ کے) فیصلے کے مطابق ہے تو پھر جزع  
 و فزع کا ہے کی؟

(اللہ عَزَّوَجَلَّ قرآن مجید میں ارشاد فرماتا ہے:)

لِكَيْلَا تَأْسَوْا عَلَىٰ مَا فَاتَكُمْ وَلَا  
 تَفْرَحُوا بِهَا ۗ إِنَّكُمْ وَاللَّهُ لَآيُحِبُّ  
 كُلَّ مُخْتَالٍ فَخُورٍ ﴿۲۷﴾

ترجمہ کنز الایمان: اس لئے کہ غم نہ کھاؤ  
 اس پر جو ہاتھ سے جائے اور خوش نہ ہو اس  
 پر جو تم کو دیا اور اللہ کو نہیں بھاتا کوئی اترونا  
 (شیخی بگھارنے والا) بڑائی مارنے والا۔

(پ ۲۷، الحدید: ۲۳)

## میرے ہو جاؤ میں تمہارا

نصیحت نمبر 26:

### ہو جاؤں گا

اللَّهُ عَزَّ وَجَلَّ ارشاد فرماتا ہے: ”اے ابن آدم! کثیر زارِ ادا کٹھا کر لو کیونکہ راستہ بہت طویل ہے، اللَّهُ عَزَّ وَجَلَّ کے لئے روزانہ قیام کیا کرو اس لئے کہ جنت کے راستے میں حائل گھاٹیاں بہت گہری ہیں، اچھے اعمال بجالاًؤ کیونکہ پل بہت باریک ہے، ہر کام اخلاص کے ساتھ کرو کہ پرکھنے والا باخبر ہے۔ تمہاری خواہشات جنت میں اور راحت و سکون آخرت میں ہے اور تمہارے پاس بڑی آنکھوں والی حوریں ہوں گی، لہذا تم میرے ہو جاؤ میں تمہارا ہو جاؤں گا۔ دُنیا میں عاجزی و انکساری اور فرمانبرداروں سے محبت کرنے کے سبب میرا قرب حاصل کرو کیونکہ اللَّهُ عَزَّ وَجَلَّ تیلو کاروں کا اجر ضائع نہیں فرماتا۔



### جہنم کے عذابات

نصیحت نمبر 27:

اللَّهُ عَزَّ وَجَلَّ ارشاد فرماتا ہے: ”اے ابن آدم! تم کیسے نافرمانی کرتے ہو حالانکہ سورج کی تپش سے گھبرا جاتے ہو، جب کہ جہنم کے سات طبقات ہیں جن میں ایسی آگ ہے جس کا بعض بعض کو کھارہا ہے (یعنی بہت تیز آگ ہے)، اس کے ہر طبقے میں آگ کی

70 ہزار گھائیاں ہیں، ہر گھائی میں 70 ہزار گھر ہیں، ہر گھر میں 70 ہزار کمرے ہیں، ہر کمرے میں 70 ہزار کنویں ہیں، ہر کنویں میں آگ کے 70 ہزار تابوت ہیں، ہر تابوت میں آگ کے 70 ہزار بچھو ہیں، ہر تابوت پر قوم (۱) کے 70 ہزار درخت ہیں، ہر درخت کے نیچے جہنم کے 70 ہزار سربراہ ہیں، ہر سربراہ کے ساتھ 70 ہزار فرشتے، اور (ہر تابوت میں) 70 ہزار اژدھے ہیں، ہر اژدھے کی لمبائی آگ کے 70 ہزار ہاتھ ہیں، ہر اژدھے کے پیٹ میں سیاہ زہر کا سمندر ہے، اور (تابوت میں موجود) ہر بچھو کی ہزار دُمیں ہیں، ہر دم کی لمبائی 70 ہزار ہاتھ ہے، ہر دم میں سرخ زہر کے 70 ہزار رطل ہیں (رطل مخصوص وزن یا پیمانہ کو کہتے ہیں)، مجھے اپنی ذات کی قسم!

ترجمہ کنز الایمان: طور کی قسم اور اس  
نوشتہ کی جو کھلے دفتر میں لکھا ہے اور  
بیعتِ معمور اور بلند چھت اور سلگائے  
ہوئے سمندر کی۔

وَالطُّورِ ۝ وَكِتَابٍ مَّسْطُورٍ ۝ فِي  
رَاقٍ مَّنشُورٍ ۝ وَالْبَيْتِ الْمَعْمُورِ ۝  
وَالسَّقْفِ الْمَرْفُوعِ ۝ وَالْبَحْرِ  
الْمَسْجُورِ ۝ (پ: الطور: ۱ تا ۶)

اے ابن آدم! میں نے اس دوزخ کو کافر، چغلیخو، والدین کے نافرمان، ریاکار، مال کی زکوٰۃ ادا نہ کرنے والے، زانی، سودخور، شرابی، یتیم پر ظلم کرنے والے، دھوکے باز، نوحہ کرنے والے اور پڑوسیوں کو اذیت پہنچانے والوں کے لئے پیدا کیا ہے۔

①..... زقوم: ایک تلخ اور بدبودار درخت جس کا پھل اہل دوزخ کی غذا ہے۔

(قرآن پاک میں ارشاد ہوتا ہے:)

إِلَّا مَنْ تَابَ وَآمَنَ وَعَمِلَ صَالِحًا  
فَأُولَٰئِكَ يَبَدِّلُ اللَّهُ سَيِّئَاتِهِمْ حَسَنَاتٍ  
وَكَانَ اللَّهُ غَفُورًا رَحِيمًا ۝  
ترجمہ کنز الایمان: مگر جو توبہ کرے اور ایمان  
لائے اور اچھا کام کرے تو ایسوں کی برائیوں  
کو اللہ بھلائیوں سے بدل دے گا اور اللہ  
بخشنے والا مہربان ہے۔  
(پ ۱۹، الفرقان: ۷۰)

تو اے میرے بندو! اپنی جانوں پر رحم کرو کیونکہ بدن کمزور، سفر لمبا، بوجھ بھاری،  
پل باریک، پر کھنے والا باخبر اور فیصلہ فرمانے والا رب العالمین غزّوَجَلَّ ہے۔



## نصیحت نمبر 28: جنت کے انعامات

اللَّهُ غَزَّوَجَلَّ ارشاد فرماتا ہے: ”اے لوگو! تم ختم ہونے والی دنیا اور منقطع ہونے  
والی زندگی میں کیسے دلچسپی رکھتے ہو؟ بے شک اطاعت گزاروں کے لئے جنتیں ہیں جن  
کے آٹھ دروازوں سے وہ داخل ہوں گے، ہر جنت میں 70 ہزار باغ ہیں، ہر باغ میں  
یا قوت کے 70 ہزار محل ہیں، ہر محل میں زمرہ کی 70 ہزار حویلیاں ہیں، ہر حویلی میں سرخ  
سونے کے 70 ہزار گھر ہیں، ہر گھر میں انتہائی سفید چاندی کے 70 ہزار کمرے ہیں،  
ہر کمرے میں میاں لے رنگ کے 70 ہزار دسترخوان ہیں، ہر دسترخوان پر جواہرات کی 70 ہزار  
رکابیاں ہیں، ہر رکابی میں 70 قسم کے کھانے ہیں، ہر کمرے کے ارد گرد سرخ سونے  
کے 70 ہزار تخت ہیں، ہر تخت پر ریشم، استبرق (ایک خاص قسم کا نفیس کپڑا) اور دیباچ (قیمتی

ریشمی کپڑا جس کا تانا بانا ریشم کا ہوتا ہے) کی 70 ہزار چادریں ہیں، ہر تخت کے ارد گرد آب حیات، دودھ، شہد اور (پاکیزہ) شراب کی 70 ہزار نہریں ہیں، ہر نہر کے نچلے میں 70 ہزار اقسام کے پھل ہیں، ہر گھر میں گہرے سرخ رنگ کے 70 ہزار خیمے ہیں، ہر بچھونے پر بڑی آنکھوں والی حوروں میں سے ایک حور ہوگی جس کے سامنے 70 ہزار ایسی خادمائیں ہوں گی گویا کہ وہ اٹڈے ہیں، ہر محل کے ابتدائی حصے میں 70 ہزار قبے ہیں، ہر قبے میں رُحْمَنُ عَزَّوَجَلَّ کی طرف سے 70 ہزار ایسے تحفے ہیں کہ جنہیں نہ تو کسی آنکھ نے دیکھا، نہ کسی کان نے سنا اور نہ ہی کسی انسان کے دل میں اس کا خیال گزرا۔

(اللَّهُ جَلَّ جَلَالُهُ قُرْآن مجید میں ارشاد فرماتا ہے:)

وَفَاكِهَةٍ مِّمَّا يَتَخَيَّرُونَ ﴿١٠٠﴾ وَلَحْمٍ طَيْرٍ مِّمَّا يَشْتَبُونَ ﴿١٠١﴾ وَحُورٍ مَّعِينٍ ﴿١٠٢﴾  
 ترجمہ کنز الایمان: اور میوے جو پسند کریں اور پرندوں کا گوشت جو چاہیں اور بڑی آنکھ والیاں حوریں جیسے چھپے رکھے ہوئے  
 كَامِثَالِ اللُّوْلُؤِ الْمَكْنُونِ ﴿١٠٣﴾ جَزَاءً بِمَا كَانُوا يَعْمَلُونَ ﴿١٠٤﴾ (پ ۲۷، الواقعة: ۲۰ تا ۲۴)  
 موقی صلوان کے اعمال کا۔

انہیں اس میں نہ تو موت آئے گی، نہ بوڑھے ہوں گے، نہ غمگین، نہ روزہ رکھیں گے، نہ نماز ادا کریں گے، نہ بیمار ہوں گے اور نہ ہی بول و براز کریں گے (یعنی پیشاب و پاخانہ نہ کریں گے بلکہ غذا خوشبودار پسینہ بن کر جسم سے نکل جائے گی)۔

(چنانچہ قرآن پاک ارشاد ہوتا ہے:)

وَمَا هُمْ مِّنْهَا بِمُخْرَجِينَ ﴿١٠٥﴾  
 ترجمہ کنز الایمان: نہ وہ اس میں سے نکالے جائیں۔ (پ ۱۴، الحجر: ۴۸)

لہذا جو اسے طلب کرنا چاہے اور جسے میرا اعزاز و اکرام، جو رحمت اور میری نعمت یاد ہو تو اسے چاہئے کہ وہ سچائی، دُنیا کی اہانت اور کم پر قناعت کرتے ہوئے میرا قرب حاصل کرنے کی کوشش کرے۔“



## نصیحت نمبر 29: تیرا اور میرا حصہ

اللَّهُ عَزَّ وَجَلَّ ارشاد فرماتا ہے: ”اے ابن آدم! مال میرا ہے جب کہ تو میرا بندہ ہے، میرے مال سے تیرا صرف اتنا حصہ ہے جتنا تو نے کھا کر ختم کر دیا یا پہن کر بوسیدہ کر دیا یا صدقہ کر کے محفوظ کر لیا۔ میرا اور تیرا حصہ تین قسم پر ہے: ایک میرے لئے خاص اور ایک تیرے لئے، جب کہ ایک ہم دونوں کے لئے ہے۔ جو میرے لئے خاص ہے وہ تیری روح ہے، جو تیرے لئے خاص ہے وہ تیرا عمل ہے اور جو ہم دونوں کے لئے ہے وہ یہ ہے کہ تو دُعا کرے اور میں اسے قبول کروں۔“

اے ابن آدم! تقویٰ و پرہیزگاری اور قناعت اختیار کر تجھے میرا دیدار نصیب ہوگا، میری عبادت کر میرا ہو جائے گا اور مجھے تلاش کر، پالے گا۔

اے ابن آدم! جب تو بھی ان امرا کی مثل ہو جائے گا جو فسق و فجور کی وجہ سے آگ میں داخل ہوں گے، ان عربوں کی طرح ہو جائے گا جو نافرمانی کے سبب جہنم میں داخل ہوں گے، ان علما کی مثل ہو جائے گا جو حسد کی وجہ سے عذاب میں مبتلا ہوں گے، ان

تاجروں کی طرح ہو جائے گا جو خیانت کے سبب جہنم میں داخل ہوں گے، ان جبریہ کی



طرح ہو جائے گا جو جہالت کی وجہ سے آگ میں داخل ہوں گے، ان عبادت گزاروں کی طرح ہو جائے گا جو ریا کاری کی آفت کے سبب مورد عذاب ہوں گے، ان مال داروں کی طرح ہو جائے گا جو تکبر میں مبتلا ہونے کی وجہ سے اس میں داخل ہوں گے اور ان فقرا کی طرح ہو جائے گا جو جھوٹ جیسے کبیرہ گناہ کے سبب داخل جہنم ہوں گے تو پھر کوئی جنت کا طالب کہاں سے ہوگا؟



## صحیح نمبر 30: احمق کو نصیحت کی مثال

اللَّهُ عَزَّوَجَلَّ ارشاد فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ﴿١٠٢﴾ (پ، ۴، ال، عمران: ۱۰۲)

ترجمہ کنز الایمان: اے ایمان والو! اللہ سے ڈرو جیسا اُس سے ڈرنے کا حق ہے اور ہرگز نہ مرنا مگر مسلمان۔

اے ابن آدم! بغیر عمل کے علم بغیر بارش، چمک اور کڑک کی طرح ہے۔

..... علم کے بغیر عمل بغیر پھل کے درخت کی طرح ہے۔

..... عمل کے بغیر عالم کی مثال بغیر تانت کمان کی طرح ہے۔

..... زکوٰۃ ادا نہ کرنے والے کی مثال پہاڑ پر نمک کاشت کرنے والے کی

طرح ہے۔

..... احمق کو نصیحت کرنا جانوروں کے گلے میں موتی اور جواہرات ڈالنے کی

طرح ہے۔

✽.....علم کے باوجود سخت دلی داغدار پتھر کی مانند ہے۔

✽.....نصیحت کی رغبت نہ رکھنے والے کو نصیحت کرنا قبروں کے پاس بانسری

بجانے کی مثل ہے۔

✽.....مال حرام سے صدقہ کرنے کی مثال اس شخص کی سی ہے جو اپنے کپڑے

پر لگی گندگی کو اپنے پیشاب سے دھوئے۔

✽.....دل کی صفائی کے بغیر نماز بغیر روح کے جسم کی طرح ہے۔

✽.....اور بغیر توبہ کے علم والے کی مثال بغیر بنیاد عمارت کی سی ہے۔

(قرآن مجید میں ارشاد ہوتا ہے:)

أَفَأَمِنُوا مَكْرَ اللَّهِ ۚ فَلَا يَأْمَنُ مَكْرًا

ترجمہ کنز الایمان: کیا اللہ کی ٹھی تدبیر سے

اللَّهُ إِلَّا الْقَوْمَ الْخَاسِرُونَ ﴿۹۹﴾

بے خبر ہیں تو اللہ کی ٹھی تدبیر سے ہڈ نہیں

(پ ۹، الاعراف: ۹۹) ہوتے مگر تباہی والے۔



## نصیحت نمبر 31: عظیم الشان بشارتیں

اللَّهُ عَزَّ وَجَلَّ ارشاد فرماتا ہے: ”اے ابن آدم! تیرے دل میں میری محبت، تیرے

دُنیا کی طرف میلان کے مطابق ہوگی (یعنی دل میں جس قدر دُنیا کی محبت زیادہ ہوگی اسی قدر اللہ

عَزَّ وَجَلَّ کی محبت کم ہوگی) کیونکہ میں کبھی کسی دل میں اپنی اور دُنیا کی محبت کو جمع نہیں کروں گا۔

اے ابن آدم! تقویٰ اختیار کر میری معرفت حاصل ہو جائے گی۔

..... فاقہ کشی کی عادت ڈال میرا دیدار نصیب ہوگا۔

..... میری عبادت پر کمر بستہ ہو جا میرا وصال (یعنی قرب) نصیب ہو جائے گا۔

..... اپنے عمل کو ریا سے پاک کر تجھے اپنی محبت کا لباس پہناؤں گا۔

..... میرے ذکر میں منہمک ہو جا اپنے ملائکہ کے سامنے تیرا ذکر کروں گا۔

اے ابن آدم! تیرے دل میں غیر اللہ، تیری امید گاہ غیر اللہ ہے، تو کب تک

کہتا رہے گا کہ اللہ عَزَّوَجَلَّ سب سے بلند و برتر ہے۔ حالانکہ تجھے خوف تو غیر اللہ کا

ہے؟ اگر تو حق کو پہچان لیتا تو غیر اللہ تجھے تشویش میں مبتلا نہ کرتا۔ تو صرف اللہ عَزَّوَجَلَّ

سے ہی ڈرتا اور اس کے ذکر سے اپنی زبان کو نہ روکتا۔ کیونکہ محض ظاہری طور پر گناہوں

پر اصرار سے رُک جانا جھوٹوں کی توبہ ہے۔

اے ابن آدم! اگر تو جہنم سے ایسے ڈرتا جیسے محتاجی سے ڈرتا ہے تو میں تجھے وہاں

سے مال عطا فرماتا جہاں تیرا گمان بھی نہیں۔

اے ابن آدم! اگر تو جنت کی رغبت ایسے رکھتا جیسے دُنیا کی رغبت تھی تو میں تجھے

دونوں جہاں میں سعادت مند بنا دیتا۔

..... اگر تم میرا ذکر ایسے کرتے جیسے ایک دوسرے کا کرتے ہو تو فرشتے صبح و

شام تم پر سلامتی بھیجتے۔

..... اگر تم میرے بندوں سے ایسی محبت کرتے جیسی دُنیا سے کرتے ہو تو میں

تمہیں مرسلین (عَلَيْهِمُ السَّلَام) کا سا انعام و اکرام عطا فرماتا۔

لہذا اپنے دلوں کو دُنیا کی محبت سے مت بھر و کیونکہ یہ عنقریب زوال پذیر ہو جائے گی۔



## نصیحت نمبر 32: سب سے بڑی موت

اللَّهُ عَزَّ وَجَلَّ ارشاد فرماتا ہے: ”(اے ابن آدم!) تیرا تھوڑی سی مصیبت کو برداشت

کرنا جہنم کا عذاب برداشت کرنے سے کہیں زیادہ آسان ہے۔

(عذاب جہنم کے بارے میں ارشاد ہوتا ہے:)

إِنَّ عَذَابَهَا كَانَ غَرَامًا ﴿١٦﴾ ترجمہ کنز الایمان: بے شک اس کا عذاب گلے

(پ ۱۹، الفرقان: ۶۵) کا نعل (پھندا) ہے۔

(اے ابن آدم!) تھوڑی سی عبادت پر پیشگی اپنے پیچھے ایسی طویل خوشی لائے گی جس

میں دائمی سکون و نعمتیں ہوں گی۔

اے ابن آدم! اس سے پہلے کہ میں تیرا رزق کسی اور کو کھلا دوں، تجھ پر لازم ہے

کہ اس بات کا یقین رکھ جس کا میں ضامن ہوں۔ دُنیا کو چھوڑ دے، قبل اس کے کہ میں

تجھے چھوڑ دوں۔ شبہات سے چھٹکارا پالے، اس سے پہلے کہ قیامت کے دن تیری

نیکیاں ختم ہو جائیں۔ ذکرِ آخرت سے اپنے دل کو آباد رکھ کیونکہ قبر کے علاوہ تیرا کوئی

اور ٹھکانہ نہیں۔

اے ابن آدم! جو جنت کا مشتاق ہو اس نے صدقات و خیرات میں جلدی کی۔

جو جہنم سے ڈر گیا وہ شہر سے باز آ گیا اور جس نے اپنے نفس کو شہوات سے روک لیا اس نے درجات عالیہ کو پایا۔

اے موسیٰ بن عمران (عَلَيْهِ السَّلَام)! اگر بے وضو ہونے کی حالت میں تمہیں کوئی مصیبت پہنچے تو اپنے آپ کو ہی ملامت کرنا۔

اے موسیٰ بن عمران (عَلَيْهِ السَّلَام)! نیکیوں میں مفلسی (یعنی نیکیاں نہ ہونا) سب سے بڑی موت ہے۔

اے موسیٰ بن عمران (عَلَيْهِ السَّلَام)! جس نے مشورہ نہ کیا وہ نادم ہوا اور جس نے استخارہ (یعنی مشورہ) کیا وہ شرمندہ نہ ہوا۔



## نصیحت نمبر 33: پڑوسی کے حق کی رعایت کر

اللَّهُ عَزَّ وَجَلَّ ارشاد فرماتا ہے: ”جس نے عمل کے ذریعے شہرت کی خواہش کی، وہ اس شخص کی طرح ہے جو اپنی پیٹھ پر پانی لا کر پہاڑ کی طرف منتقل کرتا ہے کہ اسے.....“ مفسر قرآن، صدر الافاضل حضرت علامہ مولانا مفتی سید محمد نعیم الدین مرآدا بادی عَلَيْهِ رَحْمَةُ اللَّهِ الْهَادِي فرماتے ہیں: ”عمران دو ہیں ایک عمران بن یصہر بن فاہث بن لاوی بن یعقوب یہ تو حضرت موسیٰ و ہارون عَلَیْهِمَا الصَّلَاةُ وَالسَّلَام کے والد ہیں دوسرے عمران بن ماعان یہ حضرت عیسیٰ عَلَیْهِ الصَّلَاةُ وَالسَّلَام کی والدہ کے والد ہیں دونوں عمر انوں کے درمیان ایک ہزار آٹھ سو برس کا فرق ہے۔“

(تفسیر خزائن العرفان، پ ۳، ال عمران، تحت الایہ: ۳۵)

تھکاوٹ و مشقت آن لیتی ہے۔ اور اس کے عمل سے کچھ بھی قبول نہیں کیا جاتا جس طرح پہاڑ پر جتنا بھی پانی ڈالا جائے وہ نرم نہیں ہوتا۔

اے ابن آدم! اچھی طرح جان لے! میں صرف اسی عمل کو قبول کرتا ہوں جو خالصتاً میری رضا کی خاطر کیا گیا ہو، پس مخلصین کے لئے خوشخبری ہے۔

اے ابن آدم! جب تو محتاجی کو (اپنی طرف) آتا دیکھے تو کہنا: صالحین کے شعار کو مرحبا۔ جب مال و دولت کو آتا دیکھے تو کہنا: گناہوں کی سزا جلد دے دی گئی۔ جب تیرے پاس مہمان نہ آئے تو کہنا: اَعُوذُ بِاللّٰهِ مِنَ الشَّيْطٰنِ الرَّجِيْمِ۔

اے ابن آدم! مال میرا ہے جب کہ تو میرا بندہ اور مہمان میرا قاصد ہے۔ کیا تجھے اس بات کا خوف نہیں کہ کہیں میں تجھ سے اپنی نعمت چھین نہ لوں؟ رزق کا مالک تو میں ہوں لیکن شکر تیرے ذمہ ہے اور اس کا فائدہ تجھے ہی ہوگا تو جو نعمتیں میں نے تجھے دیں ان پر میرا شکر ادا کیوں نہیں کرتا؟

اے ابن آدم! تجھ پر تین چیزیں واجب ہیں: (۱) مال کی زکوٰۃ (۲) صلہ رحمی اور (۳) اپنے اہل و عیال اور مہمانوں کو نیکی کی دعوت دینا۔ لہذا جو چیزیں میں نے تجھ پر واجب کی ہیں اگر تو نے ان میں کوتاہی کی تو میں تجھے تمام جہانوں کے لوگوں کے لئے عبرت بنا دوں گا۔

اے ابن آدم! اگر تو نے اپنے پڑوسی کے حق کی رعایت ایسے نہ کی جیسے اپنے اہل

و عیال کے حق کی رعایت کرتا ہے تو میں نہ تو تیری طرف نظرِ رحمت کروں گا، نہ تیرا کوئی

عمل قبول کروں گا اور نہ ہی تیری کوئی دُعا پوری کروں گا۔

اے ابن آدم! اپنی مثل (محتاج) مخلوق پر توکل نہ کر، ورنہ میں تجھے انہیں کے سپرد کر دوں گا اور میری مخلوق کے سامنے تکبر نہ کر کیونکہ تیری ابتدا اس نطفے (یعنی ناپاک پانی) سے ہوئی ہے جسے میں نے پیشاب کے نکلنے کی جگہ سے نکالا ہے۔

(چنانچہ، قرآن پاک میں ارشاد ہوتا ہے:)

خُلِقَ مِنْ مَّاءٍ دَافِقٍ ۝ يَخْرُجُ مِنْ  
بَيْنِ الصُّلْبِ وَالتَّرَائِبِ ۝

ترجمہ کنز الایمان: جسٹ کرتے پانی سے  
جو نکلتا ہے پیٹھ اور سینوں کے بیچ سے۔

(ب. ۳۰، الطارق: ۶-۷)

(اے ابن آدم!) میری حرام کردہ چیزوں کی طرف مت دیکھ کیونکہ (تو قبر میں) کیڑے سب سے پہلے تیری آنکھ کھائیں گے۔ یاد رکھ! حرام پر نظر اور اس کی محبت پر تیرا محاسبہ کیا جائے گا۔ اور کل بروز قیامت میرے حضور کھڑے ہونے کو یاد رکھ کیونکہ میں لمحہ بھر کے لئے بھی تیرے رازوں سے غافل نہیں ہوتا، بے شک میں دلوں کی بات جانتا ہوں۔“



نصیحت نمبر 34: اگر تیرے گناہ ظاہر ہو گئے تو

اللَّهُ عَزَّ وَجَلَّ ارشاد فرماتا ہے: ”اے ابن آدم! میری عبادت کر کیونکہ جو میری عبادت کرتا ہے میں اس سے محبت کرتا ہوں اور اپنے بندوں کو اس کا مطیع بنا دیتا ہوں۔ کیونکہ تو

نہیں جانتا کہ گزشتہ زندگی میں تو نے میری کتنی نافرمانی کی اور بقیہ زندگی میں کتنی نافرمانی

کرے گا، لہذا میرے ذکر سے غافل نہ ہو کیونکہ میں جو چاہتا ہوں کرتا ہوں۔ میری عبادت کر کیونکہ تو بندہ عاجز اور میں رب جلیل ہوں۔ اگر بنی آدم سے تیرے دوست اور اہل محبت تیرے گناہوں کی بو پالیں اور تیرے اُن کارناموں پر مطلع ہو جائیں جنہیں میں جانتا ہوں تو تیرے ساتھ اٹھنا بیٹھنا چھوڑ دیں اور یہ ہو بھی سکتا ہے کیونکہ تیرے گناہوں کی بوروز بروز بڑھتی جا رہی ہے، جب کہ تیری پیدائش کے دن سے ہر روز تیری عمر گھٹتی جا رہی ہے۔

اے ابن آدم! جس شخص کی کشتی ٹوٹ جائے اور وہ لکڑی کے تختے پر سوار ہو کر لوٹے اور اسے سمندر میں موجیں گھیر لیں، تو اس کی یہ مصیبت تیری اس (یعنی گناہوں کی) مصیبت سے بڑی نہیں ہے، لہذا اپنے گناہوں کا یقین کر اور نیکیوں کے متعلق خطرہ میں رہ۔

اے ابن آدم! میں تیری طرف عافیت کی نگاہ فرماتا اور تیرے گناہوں کو چھپاتا ہوں حالانکہ میں تجھ سے مستغنی ہوں جب کہ تو میرا محتاج ہونے کے باوجود میری نافرمانیوں میں مبتلا ہے۔ اے ابن آدم! تو کب تک فانی دنیا کو آباد اور باقی رہنے والی آخرت کو برباد کرنے کی کوشش میں لگا رہے گا؟

اے ابن آدم! میری مخلوق کو دھوکا بھی دیتا ہے اور ان کی ناراضی سے ڈرتا بھی ہے۔ اے ابن آدم! اگر تمام آسمانوں اور زمین والے تیرے لئے مغفرت کی دُعا کریں تو پھر بھی تجھے اپنے گناہوں پر رونا چاہئے کیونکہ تجھے نہیں معلوم کہ تو کس حال میں مجھ

سے ملے گا۔



اے موسیٰ بن عمران (عَلَيْهِ السَّلَام)! میں جو کہہ رہا ہوں اسے توجہ سے سنو اور میں حق ہی کہتا ہوں: میرے بندوں میں سے کوئی بندہ بھی اس وقت تک (کامل) ایمان والا نہیں ہو سکتا جب تک لوگ اس کے شر، ظلم، دھوکے، چغلی، سرکشی اور حسد سے بے خوف نہ ہو جائیں۔

اے موسیٰ (عَلَيْهِ السَّلَام)! (لوگوں سے) کہہ دو کہ حق تمہارے رب کی طرف سے ہے تو جو چاہے ایمان لائے اور جو چاہے کفر کرے۔“

(جیسا کہ قرآن پاک میں ارشاد باری تعالیٰ ہے:)

وَقُلِ الْحَقُّ مِنْ رَبِّكَمْ مَنْ شَاءَ فَلْيُؤْمِرْ وَمَنْ شَاءَ فَلْيُكْفُرْ  
ترجمہ: کفر والا ایمان: اور فرما دو کہ حق تمہارے رب کی طرف سے ہے تو جو چاہے ایمان لائے اور جو چاہے کفر کرے۔

(ب ۱۵، الکہف: ۲۹)



### نصیحت نمبر 35: مساکین پر خرچ نہ کرنے کا سبب

اللَّهُ عَزَّ وَجَلَّ ارشاد فرماتا ہے: ”اے ابن آدم! بے شک تو دو نعمتوں کے درمیان صحیح کرتا ہے اور تو نہیں جانتا کہ دونوں میں سے کون سی بڑی ہے۔ لوگوں سے تیرے گناہوں کا پوشیدہ ہونا یا پھر لوگوں کا تیری تعریف و توصیف کرنا اور اگر لوگ تیرے اُن اعمال سے واقف ہو جائیں جنہیں میں جانتا ہوں تو وہ تجھے سلام تک بھی نہ کریں۔ اور اس سے بڑھ کر نعمت یہ ہے کہ تو عافیت میں ہے، تو لوگوں سے مستغنی ہے جبکہ وہ تیرے

محتاج ہیں اور تجھ سے لوگوں کی اذیت روک دی گئی ہے۔ لہذا میرا شکر کر اور میری نعمتوں کی قدر پہچان، اپنے عمل کو ریا سے پاک کر لے، خوف زدہ مسافر کے زاوِ راہ کی مثل زاوِ راہ لے لے اور اپنی نیکی کو میرے عرش کے نیچے رکھ دے۔

اے ابن آدم! تمہارے سخت دل، تمہارے اعمال پر اور تمہارے اعمال، تمہارے جسموں پر اور تمہارے جسم، تمہاری زبانوں پر اور تمہاری زبانیں، تمہاری آنکھوں پر روتی ہیں۔ اے ابن آدم! میرے خزانے کبھی ختم نہیں ہوں گے، تیرے خرچ کرنے کی مقدار کے برابر میں تجھے عطا فرماتا ہوں اور جس قدر تو (میری راہ میں) خرچ کرنے سے روکتا ہے اتنی مقدار میں تجھ سے روک لیتا ہوں۔ اور میرے عطا کردہ رزق میں سے تیرا مسکینوں پر خرچ نہ کرنا تیرے بُرے گمان، محتاجی کے خوف اور مجھ پر یقین نہ ہونے کا نتیجہ ہے۔ کیونکہ میں نے تیری خلقت کو رزق کے اہتمام کے ساتھ لازم کر دیا ہے، لہذا اگر تو رزق کا اہتمام کرتا ہے حالانکہ وہ میرا ہی عطا کردہ ہے تو (اسے میری راہ میں) خرچ کر اور میرے دیئے ہوئے رزق میں سے میرے بندوں پر خرچ کرنے کے معاملے میں بخل نہ کر کیونکہ میں تجھے اس کا عوض عطا کرنے کا ضامن ہوں اور اس کے عوض میں، میں نے تجھے اجر و ثواب عطا کرنے کا وعدہ کیا ہے تو تو کیوں میرے لکھے ہوئے میں شک کرتا ہے؟ پس جس نے نہ تو میرے وعدے پر یقین کیا اور نہ ہی میرے انبیاء کرام (عَلَيْهِمُ السَّلَام) کی تصدیق کی بے شک اس نے میری رُبُوبِيَّت کا انکار کیا اور جس نے

میری رُبُوبِيَّت کا انکار کیا میں اسے اوندھے منہ جہنم میں ڈالوں گا۔“

## نبیخت نمبر 36: دُشمنِ اولیا سے اعلانِ جنگ

اللَّهُ عَزَّ وَجَلَّ ارشاد فرماتا ہے: ”اے ابنِ آدم! میں اللہ ہوں، میرے سوا کوئی معبود نہیں، لہذا میری عبادت کرو، میرا شکر ادا کرو اور ناشکری نہ کرو۔ اے ابنِ آدم! جس نے میرے کسی ولی سے دشمنی کی تحقیق اس نے میرے ساتھ اعلانِ جنگ کیا۔ جس نے کسی ایسے شخص پر ظلم کیا جس کا میرے سوا کوئی حامی و مددگار نہ ہو تو اس پر میرا غضب نہایت ہی سخت ہے۔ جو میری تقسیم پر راضی ہو میں اس کے رزق میں برکت ڈال دوں گا اور دُنیا اس کے پاس ذلیل و حقیر ہو کر آئے گی اگرچہ وہ اس کا ارادہ نہ کرے۔“



## نبیخت نمبر 37: توبہ میں ٹال مٹول ندامت لاتی ہے

اللَّهُ عَزَّ وَجَلَّ ارشاد فرماتا ہے: ”اے ابنِ آدم! اپنے دل پر غور کرتا رہ کہ جو اپنے لئے پسند کرتا ہے وہی دوسرے کے لئے پسند کر۔ اے ابنِ آدم! تیرا جسم کمزور، زبان ہلکی اور دل بے رحم ہے۔ اے ابنِ آدم! تیری انتہا موت ہے لہذا اس کے آنے سے پہلے پہلے اس کے لئے تیاری کر لے۔“

اے ابنِ آدم! میں نے تیرے اعضاء میں سے ہر عضو کے ساتھ اس کے حصہ (یعنی

آنکھ کے لئے دیکھنا اور کان کے لئے سننا وغیرہ) کو بھی پیدا کر دیا۔

اے ابن آدم! اگر میں تجھے گونگا پیدا کرتا تو تو قوت گویائی کی حسرت کرتا، اور اگر بہر ایدہ کرتا تو تو سماعت کی حسرت کرتا۔ لہذا خود پر میری نعمت کی قدر و قیمت پہچان اور میرا شکر ادا کر، ناشکری نہ کر کیونکہ (تجھے) میری طرف ہی لوٹنا ہے۔

اے ابن آدم! میں نے تیری قسمت میں جو کچھ لکھ دیا ہے اس کی طلب میں خود کو (ضرورت سے زیادہ) نہ تھکا۔ کیونکہ جو کچھ تیرے نصیب میں لکھا جا چکا ہے وہ تجھے مل کر رہے گا یہاں تک کہ تو اسے پورا پورا حاصل کر لے گا۔

اے ابن آدم! میرے نام کی جھوٹی قسمیں نہ کھانا کیونکہ جس نے میرے نام کی جھوٹی قسم کھائی میں اسے جہنم میں داخل کروں گا۔

اے ابن آدم! جب تو میرا ہی عطا کردہ رزق کھاتا ہے تو پھر میری اطاعت و فرمانبرداری بھی کر۔

اے ابن آدم! مجھ سے اگلے دن کے رزق کا مطالبہ نہ کر کیونکہ میں تجھ سے اگلے دن کے عمل کا مطالبہ نہیں کرتا۔

اے ابن آدم! اگر میں اپنے بندوں میں سے کسی کے لئے مالِ دُنیا کا حصول روا رکھتا تو اپنے انبیاء کے لئے رکھتا تاکہ وہ میرے بندوں کو میری اطاعت اور میرا حکم قائم کرنے کی طرف بلا تے۔

اے ابن آدم! موت کے آنے سے پہلے اپنے لئے نیک عمل (کا ذخیرہ) کر لے

اور خطا تجھے ہرگز دھوکے میں نہ ڈالے رکھے کیونکہ اس کے فوراً بعد سفر ہے۔ زندگی اور

لمی امیدیں تھے تو بہ سے غافل نہ کر دیں کیونکہ توبہ میں ٹال مٹول کرنے پر تو اس وقت نام ہوگا جب ندامت تھے کچھ فائدہ نہ دے گی۔

اے ابن آدم! اگر میرے دیئے ہوئے مال میں سے تو نے میرا حق ادا نہ کیا اور فقرا کو ان کا حق نہ دیا تو تجھ پر کسی بے رحم کو مسلط کر دیا جائے گا جو اسے تجھ سے چھین لے گا اور میں تجھے اس پر کچھ بھی ثواب عطا نہیں کروں گا۔

اے ابن آدم! اگر تجھے میری رحمت چاہئے تو خود پر میری اطاعت لازم کر لے اور اگر میرے عذاب کا خوف ہے تو میری نافرمانی سے باز آ جا۔

اے ابن آدم! میں تیرے تھوڑے سے عمل پر بھی راضی ہوں جب کہ تو میرے کثیر رزق پر بھی راضی نہیں۔

اے ابن آدم! جب تو مال حاصل کر لے تو حساب و کتاب کو یاد رکھنا۔

..... اور جب کھانا کھانے کے لئے بیٹھے تو بھوکے کو یاد رکھنا۔

..... جب تیرا نفس تجھے کمزور شخص پر قدرت (غلبہ) پانے کی دعوت دے تو خود

پر اللہ عَزَّوَجَلَّ کی قدرت کو یاد کر لینا کہ اگر وہ چاہے تو اسے ضرور (تجھ پر) مسلط کر دے گا۔

..... جب تجھ پر کوئی بلا و آزمائش نازل ہو تو ”لَا حَوْلَ وَلَا قُوَّةَ إِلَّا بِاللَّهِ الْعَلِيِّ

الْعَظِيمِ“ سے مدد طلب کرنا۔

..... جب بیمار ہو جائے تو صدقہ و خیرات سے اپنا علاج کرنا۔

..... اور جب تجھے کوئی مصیبت پہنچے تو ”إِنَّا لِلَّهِ وَإِنَّا إِلَيْهِ رَاجِعُونَ“ پڑھ لینا۔

## قبر کا رفیق

اللَّهُ عَزَّوَجَلَّ ارشاد فرماتا ہے: ”اے ابن آدم! نیکی کر کیونکہ یہ جنت کی چابی ہے اور اسی کی طرف رہنمائی کرے گی۔ برائی سے اجتناب کر کیونکہ یہ جہنم کی چابی ہے اور اسی کی طرف لے جائے گی۔“

اے ابن آدم! یہ بات اچھی طرح جان لے! کہ خرابی پر تجھے تنبیہ (کی جاتی) ہے۔ بے شک تیری عمر خراب ہونے کے لئے، جسم مٹی کے لئے، اور جو کچھ تو نے جمع کیا ہے وہ ورثا کے لئے اور عیش و آرام دوسروں کے لئے ہے جب کہ حساب و کتاب تجھ پر لازم اور سزا و ندامت تیرے لئے ہے۔ اور قبر میں تیرا رفیق صرف تیرا عمل ہی ہے لہذا تو خود اپنا محاسبہ کر قبل اس کے کہ تیرا محاسبہ کیا جائے۔ میری اطاعت کو لازم کر لے، میری نافرمانی سے رُک جا اور میری عطا پر راضی ہو کر شکر گزاروں میں سے ہو جا۔

اے ابن آدم! جس نے ہنس نہس کر گناہ کئے میں اسے رُلا رُلا کر جہنم میں ڈالوں گا اور جو میرے خوف سے روتا رہا میں اسے خوش کر کے جنت میں داخل کروں گا۔

اے ابن آدم! کتنے غنی ایسے ہیں جو روز حساب محتاجی و مفلسی کی تمنا کریں گے؟

✽..... کتنے بے رحم ایسے ہیں جنہیں موت ذلیل و رسوا کر دے گی؟

✽..... کتنی شیریں چیزیں ایسی ہیں جنہیں موت تلخ کر دے گی؟

✽..... نعمتوں پر کتنی خوشیاں ایسی ہیں کہ جنہیں موت گدلا کر دے گی؟

✽..... کتنی خوشیاں ایسی ہیں جو اپنے بعد طویل غم لائیں گی؟

اے ابن آدم! موت (کی نغیبتوں) کے متعلق جو کچھ تم جانتے ہو اگر چو پائے جان لیس تو کھانا پینا چھوڑ دیں حتیٰ کہ بھوکے پیاسے مر جائیں۔

اے ابن آدم! اگر موت اور اس کی شدت کے علاوہ کوئی اور نغیبت تم پر مقرر نہ کی جاتی تو بھی دن اور رات کے سکون کو ترک کر دینا تجھ پر لازم ہے۔ اور ایسا کیونکر نہ ہو جب کہ اس کے بعد کا معاملہ اس سے بھی سخت تر ہے۔

اے ابن آدم! آخرت میں ملنے والی نعمتوں (کے حصول) کی خاطر موت کی حقیقت کو پیش نظر رکھ اور جو نیکی نہ کر سکے اس پر تجھے افسردہ ہونا چاہئے۔ دُنیا کی جو نعمتیں تجھے ملیں ان پر خوش مت ہونا اور جو نہ ملیں ان پر افسوس مت کرنا۔

اے ابن آدم! میں نے تجھے مٹی سے پیدا کیا، اسی کی طرف لوٹاؤں گا اور اسی سے دوبارہ اٹھاؤں گا، لہذا دُنیا کو الوداع کہہ دے اور موت کی تیاری میں لگ جا۔ اور اچھی طرح جان لے! کہ جب میں کسی بندے سے محبت کرتا ہوں تو دُنیا کو اس سے دور اور اسے آخرت کے کاموں میں مصروف کر کے دُنیا کے عیوب اس پر آشکار کر دیتا ہوں تو وہ ان سے بچ کر جنتیوں والے کام کرنے لگتا ہے پھر (آخرت میں) میں اسے محض اپنی رحمت سے داخل جنت کروں گا۔ اور جب میں کسی بندے کو ناپسند کرتا ہوں تو دُنیا کے ذریعے اسے، اپنی ذات سے غافل کر کے دُنیا کے کاموں میں مشغول کر دیتا ہوں تو وہ دوزخیوں والے کاموں میں لگ جاتا ہے پھر (آخرت میں) میں اسے جہنم میں داخل کروں گا۔

(الْعِبَادُ بِاللّٰهِ عَزَّ وَجَلَّ)

اے ابن آدم! ہر عمر فانی ہے اگرچہ طویل ہو، اور دُنیا تو سایہ دار چیز کے سائے کی مانند ہے جو تھوڑی دیر ٹھہر کر چلا جاتا اور پھر تیرے پاس دوبارہ لوٹ کر نہیں آتا۔

اے ابن آدم! میں نے ہی تجھے پیدا کیا، میں ہی تجھے رزق دیتا ہوں، میں نے ہی تجھے زندگی عطا کی، میں ہی تجھے موت دوں گا، میں ہی تجھے دوبارہ اٹھاؤں گا اور میں ہی تیرا محاسبہ کروں گا پس اگر تُو نے کوئی برائی کی تو اسے دیکھے گا باوجود یہ کہ تُو اپنی جان کے نفع و نقصان، موت و حیات اور مرنے کے بعد اٹھنے کا مالک بھی نہیں۔

اے ابن آدم! میری اطاعت و عبادت میں لگ جا اور رزق کی فکر نہ کر کیونکہ رزق کے معاملے میں میں تجھے کفایت کروں گا اور کسی ایسی چیز کا غم نہ کر جس کی تجھے حاجت نہیں۔

اے ابن آدم! جیسے تو عمل کئے بغیر اس کا ثواب نہیں پاسکتا ایسے ہی اس چیز کی تمنا کیوں کرتا ہے جو تیری طاقت و قدرت میں نہیں؟

اے ابن آدم! جس کا راستہ موت ہو وہ دُنیا پر کیسے خوش ہو سکتا ہے؟ اور جس کا گھر قبر ہو وہ دُنیا میں اپنے گھر کے اندر کیسے خوش رہ سکتا ہے؟

اے ابن آدم! تھوڑے رزق پر تیرا شکر گزار ہونا، کثیر رزق پر ناشکر ہونے سے کہیں زیادہ بہتر ہے۔

اے ابن آدم! تیرا بہترین مال وہ ہے جو تو (صدقہ کر کے) آگے بھیج چکا اور بدترین مال وہ ہے جو تو نے دُنیا میں چھوڑا، لہذا موت آنے سے پہلے (اپنی نجات کے لئے) کچھ

بھلائی آگے بھیج دے، اسے تو میرے پاس پالے گا۔



اے ابن آدم! غمزہ کے غم کو میں ہی دور کرتا ہوں، مغفرت کے طالب کی بخشش میں ہی کرتا ہوں، توبہ کرنے والے کو گناہوں سے میں ہی روکتا ہوں، لباس سے محروم کو میں ہی کپڑے پہناتا ہوں، خوفزدہ کے خوف کو میں ہی دور کرتا ہوں، بھوکے کا پیٹ میں ہی بھرتا ہوں۔ جب میرا بندہ میری اطاعت و فرمانبرداری کرتا اور میرے حکم پر راضی رہتا ہے تو میں اس کا معاملہ آسان، اس کی پیٹھ مضبوط اور اس کا سینہ کشادہ فرمادیتا ہوں۔

اے موسیٰ (عَلَيْهِ السَّلَام)! جو فقیروں اور یتیموں کے مال کے ذریعے (یعنی چھین کر) مالدار بنے گا، میں اسے دُنیا میں محتاج اور آخرت میں گرفتارِ عذاب کروں گا۔ اور جس نے فقر اور کمزوروں پر ظلم و زیادتی کی میں اسے تباہ برباد کروں گا اور اسے جہنم میں داخل کروں گا۔“

(ارشاد باری تعالیٰ ہے:)

إِنَّ هَذَا لَفِي الصُّحُفِ الْأُولَىٰ ﴿١٧﴾  
صُحُفِ إِبْرَاهِيمَ وَمُوسَىٰ ﴿١٨﴾

ترجمہ کنز الایمان: بے شک یہ اگلے صحیفوں میں ہے ابراہیم اور موسیٰ کے صحیفوں میں۔

(پ. ۳۰، الاعلیٰ: ۱۸-۱۹)

تَمَّتْ بِالْخَيْرِ





اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ  
اَتَايْتُكَ كَمَا عَوَّدَكَ بِاَذْيِهِ مِنْ الْمُشْطَبِطِيْنَ الرَّجِيْمِيْنَ هَيْهَاتَ اِنَّهُ الرَّحْمٰنُ الرَّحِيْمُ

## سنت کی بہاریں

اَلْحَمْدُ لِلّٰهِ عَزَّوَجَلَّ تبلیغ قرآن و سنت کی عالمگیر غیر سیاسی تحریک **دعوتِ اسلامی** کے مجھے جبکہ مدنی ماحول میں بکثرت سنتیں سیکھی اور سکھائی جاتی ہیں، ہر جمعرات کو **فیضانِ مدینہ** محلہ سوداگران پُرانی سبزی منڈی میں مغرب کی نماز کے بعد ہونے والے سنتوں بھرے اجتماع میں ساری رات گزارنے کی مدنی التجا ہے، عاشقانِ رسول کے مدنی قافلوں میں سنتوں کی تربیت کے لیے سفر اور روزانہ **نگہِ مدینہ** کے ذریعے مدنی انعامات کا رسالہ پُرکے اپنے یہاں کے ذمہ دار کو جمع کروانے کا محمول بنا لیجئے، **اِنَّ شَاءَ اللّٰهُ عَزَّوَجَلَّ** اس کی برکت سے پابند سنت بننے گناہوں سے نفرت کرنے اور ایمان کی حفاظت کے لیے کڑھنے کا ذہن بنے گا، ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ **اِنَّ شَاءَ اللّٰهُ عَزَّوَجَلَّ**

اپنی اصلاح کے لیے **مدنی انعامات** پر عمل اور ساری دنیا کے لوگوں کی اصلاح کی کوشش کے لیے **مدنی قافلوں** میں سفر کرنا ہے۔ **اِنَّ شَاءَ اللّٰهُ عَزَّوَجَلَّ**

## مکتبہ المدینہ کی شاخیں

- |  |   |
|--|---|
| • کراچی: شہید سید، کھارادر، فون: 021-32203311                            | • راولپنڈی: فضل داؤد پناڑہ سیکلٹی، ایک، اقبال روڈ۔ فون: 051-5553765       |
| • لاہور: داتا پور بازار کیتھنج بخش روڈ۔ فون: 042-37311679                | • پشاور: فیضانِ مدینہ گلبرگ نمبر 1 انٹرنسٹریٹ، صدر۔                       |
| • سرور آباد (ضلع آباد): امین پور بازار۔ فون: 041-2632625                 | • خان پور: ڈرامائی چوک نمبر کارنامہ۔ فون: 068-5571686                     |
| • سکسیر: چوک شہیدان میر پور۔ فون: 058274-37212                           | • نواب شاہ: چکرا بازار نزد <b>MCB</b> ۔ فون: 244-4362145                  |
| • حیدرآباد: فیضانِ مدینہ آفندی ٹاؤن۔ فون: 022-2620122                    | • سکسر: فیضانِ مدینہ صراخ روڈ۔ فون: 071-5619195                           |
| • ملتان: نزد پتیل والی مسجد، اندرون پور کیتھنج۔ فون: 061-4511192         | • کوہاٹوالہ: فیضانِ مدینہ شوپور، موہڑہ، گوبرا والہ۔ فون: 055-4225653      |
| • اٹالہ: کاٹی روڈ، بالٹال، ٹوبہ سیمہ نزد تحصیل نزل ہال، فون: 044-2550767 | • محرابیہ (سرگودھا) لئیڈا کیتھ، بالٹال، جامعہ سیمہ، حاضی شاہ۔ 048-6007128 |

مکتبہ المدینہ (دعوتِ اسلامی) فیضانِ مدینہ محلہ سوداگران پُرانی سبزی منڈی باب المدینہ (کراچی)  
فون: 4125858; 4921389-93/4126999; فیکس: 4125858

Email: maktaba@dawateislami.net \ www.dawateislami.net